

بِسْمِ اللَّهِ الرَّحْمَنِ الرَّحِيمِ
وَأَنْعَزُوا الطَّلَاقَ فَمَا كَانَ اللَّهُ بِمُعْجِزًا لَهُمْ

ق

تفسیر
آیات طلاق

شمس المفسرین خادم القرآن و العلوم
حضرت محمد عبدالقادر صدیقی صاحب
پرفیسر سابق صدر شعبہ فہیات جامعہ

پاکستان کتب خانہ اسلامیہ، لاہور

حضرت اکیڈمی پبلیکیشنز
صداق گلشن بہادر ہاؤس، صدر آباد، لاہور

بِسْمِ اللَّهِ الرَّحْمَنِ الرَّحِيمِ

وَإِنْ عَزَمُوا الطَّلَاقَ فَإِنَّ اللَّهَ سَمِيعٌ عَلِيمٌ

ق

تفسیر آیات طلاق

مُصَنَّفَةٌ:

بجرا العلوم علامہ حضرت محمد عبدالقدیر صدیقی قادری حسرت

(۱۲۸۸ھ - ۱۳۸۱ھ)

سابق صدر شعبہ دینیات جامعہ عثمانیہ

باہتمام:

محمد عباس علمبردار صدیقی

نامشرین:

حسرت اکیڈمی پبلیکیشنز

مدین گلشن - حیدرآباد

قیمت:

شوال المکرم ۱۴۱۵ھ

بار اول (۱۰۰۰)

(جملہ حقوق محفوظ)

بِسْمِ اللّٰهِ الرَّحْمٰنِ الرَّحِیْمِ

عرضِ ناشر

اسلام ایک مکمل مذہب اور کامل نظامِ حیات ہے۔ ہر مسلمان کو چاہئے کہ نہ صرف اپنی عبادتوں کو بلکہ روزمرہ کے اپنے افعال کو اسلام کے دائرہ نظام سے متجاوز ہونے نہ دے؛ ہمیں قرآن و سنت میں وہ سب بھی مل جاتا ہے جس کی زندگی کے کسی نہ کسی مرحلہ پر ضرورت آپڑتی ہے۔ ان ہی میں سے عورتوں کے ساتھ حسن معاشرت بھی ہے اور ازدواجی زندگی میں نباہ نہ ہو سکنے کی صورت میں طلاق۔ طلاق جائز ہے لیکن بدترین جائز ہے۔ ہر کس و ناکس کے لئے قرآن و حدیث اور فقہ کی کتابوں کا مطالعہ آسان نہیں ہوتا لیکن ہر مسلمان کے لئے یہ بھی ضروری ہے کہ وہ ان مسائل سے واقف رہے۔ اسی کو پیش نظر رکھ کر بحر العلوم حضرت محمد عبدالقادر مدنی حضرت رحمۃ اللہ علیہ پروفیسر سابق صدر شعبہ دینیات جامعہ عثمانیہ حیدرآباد دکن کی تفسیر میں جو تفسیر صدیقی سے موسوم ہے، سورہ بقرہ اور سورہ طلاق میں وارد صرف آیات طلاق کی تفسیر کو من و عن پیش کیا جا رہا ہے۔ امید ہے کہ اس کے مطالعہ سے اتنا تو ضرور معلوم ہو جائے گا کہ طلاق کب نہیں دی جانی چاہئے اور اور کیسے دی جاسکتی ہے۔ اس کی قسمیں کیا ہیں۔ ایک دو یا تین طلاق کی صورتوں میں کیا احکام مترتب ہوتے ہیں۔ عدت کتنی ہے اور اس کے شرائط کیا ہیں وغیرہ وغیرہ۔

واضح رہے کہ طلاق ایک نہایت ہی نازک اور اہم مسئلہ ہے۔ فریقین کو چاہئے کہ اس معاملہ کو علماء سے رجوع کریں اور خاص طور پر مرد کو یہ چاہئے کہ وہ فتویٰ لیتے وقت پورے پورے احوال و واقعات طلاق کے الفاظ اور اس وقت اس کی نیت کیا تھی؛ بلا کم و کاست سب کچھ بتلا دے کیونکہ فتوے کا دار و مدار اسی پر ہو گا۔

اللّٰهُمَّ اهدنا الصِّرَاطَ الْمُسْتَقِیْمَ وَوَقِّفْنَا اتِّبَاعَ هَدٰی نَبِیِّكَ الْکَرِیْمِ
وَقِّفْنَا الْمَعَاصِیَ وَالتَّحْرِیْمَ۔ آمین

محمد عباس علیہ در صدیقی

ہتم
حضرت ایڈیٹیو پبلیکیشنز و کتب خانہ بحر العلوم

۱۷ شوال المکرم ۱۴۱۵ھ

۱۹ مارچ ۱۹۹۵ء

صدیق گلشن۔ حیدرآباد۔

تفسیر آیات طلاق

(سورہ بقرہ ۲۲۶ تا ۲۴۲ - سورہ طلاق آتاہ)

بِسْمِ اللّٰهِ الرَّحْمٰنِ الرَّحِیْمِ

لِّلَّذِیْنَ یُؤْلُوْنَ مِنْ نِّسَائِهِمْ تَرَبُّصُ اَرْبَعَةِ اَشْهُرٍ
فَاِنْ فَاَوْا فَاِنَّ اللّٰهَ غَفُوْرٌ رَّحِیْمٌ (البقرہ-۲۲۶)

لِّلَّذِیْنَ یُؤْلُوْنَ : ان لوگوں کے لئے جو ایلا کرتے ہیں، قسم کھاتے ہیں کہ نہ ملیں گے
مِنْ نِّسَائِهِمْ : اپنی بیویوں سے۔ تَرَبُّصُ : انتظار، توقف، کھلت اس میں طرف
کی اضافت طرف کی طرف ہے۔ اَى تَرَبُّصٌ فِیْ اَرْبَعَةِ اَشْهُرٍ : اَرْبَعَةِ اَشْهُرٍ چار
فَاِنَّ فَاَوْا : فَاَوْا بَیضٰی فِیْئًا رجوع کرنا، اہلی حالت پر آجانا اسی سے ہے۔ فِیْ : دوپہر کا
اصل سایہ۔ سَرِیْحُ الْفِیْءِ : جس کا غصہ جلد اتر جائے۔ فِیْ : مالِ غَنِیْمَتٍ وہ مال جو پہلے
دشمنوں کے ہاتھوں میں تھا اور اب مسلمانوں کے ہاتھ میں رجوع کیا ہو۔ اِگر اس مدت میں اپنی
بیویوں کی طرف رجوع کر لیں ان سے مل لیں۔ فَاِنَّ اللّٰهَ : پھر بے شک اللہ۔ غَفُوْرٌ رَّحِیْمٌ
غفور و رحیم ہے۔

ترجمہ :- وہ لوگ جو قسم کھا بیٹھتے ہیں اپنی عورتوں سے پرہیز کرنے کی (جس کو ایلا کہتے ہیں)
انہیں چار ماہ کی کھلت ہے۔ اِگر اس مدت میں رجوع کر لیں تو اللہ غفور و رحیم ہے۔
قسم کئی طرح کی ہوتی ہے :-

(۱) یَمِیْنِ غَمُوسٍ - گناہ میں ڈبو دینے والی - غرقِ گناہ کرنے والی قسم یعنی جھوٹی قسم۔
دھوکہ دے کر، خلاف واقعہ کہہ کر کسی کو نقصان پہنچانا یَمِیْنِ غَمُوسٍ ہے۔ اس کا کوئی کفارہ
نہیں، نہ ایا گناہ ہے۔ بجز توبہ کے کوئی چیز مفید نہیں ہو سکتی۔ اس شخص کا بخشنا نہ بخشنا
خدا کے ہاتھ میں ہے۔

افسوس آج کل جھوٹی قسموں کی وبا پھیل گئی ہے۔ اس کا پیشہ اختیار کر لیا گیا ہے۔ اصل

یہ ہے کہ خوفِ خدا باقی نہ رہا۔ حیا باقی نہ رہی۔ پھر جو چاہیں کریں۔
 (۲) یمین لغو۔ بے ارادہ یہودہ قسم غفور حلیم اس پر گرفت نہیں کرتا کیونکہ یہ ایک
 یہودگی کا کام ہے جو اس کی بد عقلی پر دلالت کرتا ہے۔ بات بات پر اللہ پاک کی
 قسم "کہنا یمین لغو ہے۔"

(۳) یمین منعقدہ۔ یہ ہے کہ کسی آئندہ امر پر ارادے اور قصد سے قسم کھائے کہ
 میں فلاں کام کروں گا یا نہ کروں گا۔ پھر اگر وہ کام برائے اور اس سے بچنے کی قسم کھاتی ہے
 تو اس کا پابند رہنا چاہیے۔ اگر وہ نیک کام ہے تو اپنی قسم توڑ دینا چاہیے اور اچھا کام کرنا چاہیے
 بہر حال اس قسم کی قسم توڑنے سے کفارہ لازم ہے۔ اس قسم کا کفارہ دس مسکینوں کو اوسط
 درجہ کا کھانا کھلانا یا کپڑا پہنانا اتنا کہ نمازی نماز پڑھ سکے۔ یا غلام آزاد کرنا، اگر مقدور نہ
 ہو تو تین روزے رکھنا۔ اس کی تفصیل سورہ مائدہ میں ہے۔

(۴) ایلا شوہر اپنی بیوی سے نہ ملنے کی قسم کھا بیٹھے۔ ایلا کی مدت اللہ تعالیٰ نے چار مہینے
 مقرر کر دی ہے۔ اگر اس مدت میں طلاق ہو گیا تو صرف کفارہ دینا ہوگا۔ اور اس جدائی
 میں چار مہینے گزر جائیں تو ایک طلاق بائن پڑ جائے گی۔ طلاق بائن میں مرد کو رجوع
 کرنے کا حق باقی نہیں رہتا عورت چاہے تو خود اسی سے نکاح ثانی کر سکتی ہے پہلے تو
 ایک مہر واجب ہو ہی چکا تھا، ایک دوسرا مہر بھی سر پر آئے گا۔ یہ نتیجہ ہے مغلوب الغیظ
 ہونے کا، ذرا ذرا سی بات پر لڑنے کا، نام خدا کو نشانہ قسم بنانے کا۔

وَإِنْ عَزَمُوا الطَّلَاقَ فَإِنَّ اللَّهَ سَمِيعٌ عَلِيمٌ۔ (۲۲۷)
 وَإِنْ عَزَمُوا الطَّلَاقَ ۗ أُولَٰئِكَ يَكْفُرُونَ ۚ إِنَّ اللَّهَ سَمِيعٌ عَلِيمٌ۔
 طلاق کی کوئی صورت باقی نہ رہے۔ فَإِنَّ اللَّهَ سَمِيعٌ عَلِيمٌ۔ پس بے شک اللہ سَمِيعٌ عَلِيمٌ ہے۔
 سَمِيعٌ عَلِيمٌ ہے، تمہاری باتوں کو سنتا ہے۔ دل کے حالات کا علم رکھتا ہے۔
 ترجمہ :- اگر ان لوگوں نے طلاق (اور جدائی) کا عزم کر ہی لیا ہے تو بے شک اللہ سب
 کچھ سنتا جانتا ہے ۛ

وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ وَلَا يَحِلُّ لَهُنَّ أَنْ يَكْتُمْنَ مَا خَلَقَ اللَّهُ فِي أَرْحَامِهِنَّ إِنْ كُنَّ يُؤْمِنْنَ بِاللَّهِ وَالْيَوْمِ الْآخِرِ وَبِعُولَتُهُنَّ أَحَقُّ بِرَدِّهِنَّ فِي ذَلِكَ إِنْ أَرَادُوا إِصْلَاحًا وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ دَرَجَةٌ ۗ وَاللَّهُ عَزِيزٌ حَكِيمٌ (۲۳۸) ع

وَالْمُطَلَّقَاتُ؛ اور وہ عورتیں جن کو طلاق دی گئی ہے۔ طلاق؛ دروزہ۔ طلاق؛ عقد اور معاہدہ نکاح کو توڑنا۔ میاں بیوی کی جدائی۔ طَلَّقَتِ النَّاقَةَ إِنْ حَلَّتْ مِنْ عِقَالِهَا؛ اونٹنی کے پاؤں باندھنے کی جو رسی تھی کھل گئی۔ بانج دور ہو گیا۔ عورت آزاد ہو گئی۔ يَتَرَبَّصْنَ؛ انتظار کریں گی، روکی رہیں گی۔ بِأَنْفُسِهِنَّ اپنے آپ کو اپنے نفسوں کو۔ ثَلَاثَةَ قُرُوءٍ۔ تین حیض۔ قُرُوءٌ جمع۔ قَرَأٌ یا قَرَأٌ۔ جمع کرنا۔ اونٹنی کا بچہ پیدا نہ تو عرب کہتے ہیں۔ مَا قَرَأَتِ النَّاقَةَ نَسْلًا۔ مقراة۔ حوض میں پانی جمع رہتا ہے۔ قِرَاعَاتٌ؛ بہت سے الفاظ کا پڑھنا، ان کا جمع کرنا۔ قُرْآن؛ جس میں خدا کا کلام جمع ہے۔ قَرَأٌ؛ حیض۔ وہ خون جو عورت کے رحم میں جمع ہوتا ہے۔ وَلَا يَحِلُّ لَهُنَّ؛ اور انھیں حلال نہیں۔ جائز نہیں۔ آذٌ يَكْتُمْنَ؛ کہ چھپائیں۔ كَتَمَ۔ كِتْمَانًا، چھپانا، رازداری کرنا۔ كِتْمَانًا عَدَمٌ۔ پردہ عدم۔ مَا خَلَقَ اللَّهُ؛ وہ حمل جس کو اللہ نے پیدا کیا۔ فِي أَرْحَامِهِنَّ؛ ان کے رحموں میں۔ رحم وہ جھلی جو پیٹ میں بچہ کے اطراف لپٹی ہوئی رہتی ہے۔ اہل میں رحم کے معنی مرنے کے ہیں۔ دیکھو رحم کو عطفوت اور میل بھی کہتے ہیں۔ إِنْ كُنَّ يُؤْمِنْنَ؛ اگر وہ ایمان رکھتی ہیں۔ بِاللَّهِ وَالْيَوْمِ الْآخِرِ؛ اللہ پر اور روز قیامت پر۔ بچہ اپنے باپ کا ہو گا۔ ایک کا بچہ ایک کی طرف لگا دینا سخت گناہ ہے۔ وَبِعُولَتُهُنَّ؛ اور ان کے شوہر۔ بُعُولٌ وَبُعُولَتُهُنَّ بَعَالٌ جمع بَعْلٌ؛ خاوند۔ شوہر۔ بَعْلَ الْمَرْءِ أَهْلُهُ؛ جملہ کیا۔ دل لگی کی۔ أَحَقُّ بِرَدِّهِنَّ؛ اپنی بیویوں کو اپنی طرف رد اور واپس کر لینے کے زیادہ مستحق ہیں۔ فِي ذَلِكَ؛ اس عرصہ میں۔ إِنْ أَرَادُوا إِصْلَاحًا؛ اگر اس رجوع کر لینے اور رد کر لینے میں اصلاح منظور ہو۔ رجوع اس واسطے

نہیں ہے کہ آج رجوع کیا اور کل طلاق دینے پر تیار۔ وَلَهِنَّ ۙ اور ان عورتوں کو بھی حق ہے۔
 مِثْلُ الَّذِي عَلَيْهِنَّ ۙ جیسا مردوں کو عورتوں پر حق ہے۔ بِالْمَعْرُوفِ ۙ عرف عام
 کے مطابق، دستور کے مطابق، معلوم اور مشہور طریقہ کے مطابق۔ وَلِلرِّجَالِ ۙ اور مردوں کے
 لِي ۙ عَلَيْهِنَّ ۙ دَرَجَةٌ ۙ عورتوں پر فوقیت ہے، فضیلت ہے۔ دَرَجٌ - يَدْرَجُ -
 دَرَجًا ۙ چلنا، بلندی پر چڑھنا۔ وَاللَّهُ عَزِيزٌ حَكِيمٌ ۙ اور اللہ عزت و حکمت والا ہے
 غالب ہے، دانا و بینا ہے۔

ترجمہ :- اور وہ عورتیں جن کو طلاق دی گئی ہے اپنے آپ کو تین حیض تک لے کر رکھیں اور
 انھیں حلال نہیں کہ وہ (اس حمل کو) جس کو خدا نے ان کے رحموں میں پیدا کیا ہے
 چھپائیں، اگر وہ ایمان رکھتی ہیں اللہ پر اور روزِ قیامت پر۔ اور ان کے شوہر اس
 عرصہ میں رجوع کرنے کے زیادہ مستحق ہیں بشرطیکہ (اس رجوع کر لینے میں) اصلاح منظور
 ہو اور عرف عام کے مطابق ان عورتوں کو بھی حق ہے، جیسا کہ مردوں کو ان پر ہے
 اور مردوں کو عورتوں پر فضیلت ہے اللہ تو عزت و حکمت والا ہے :-

صاحبو! یہ آیت بڑی اہم ہے۔ اس کے متعلق بہت غلط فہمیاں پھیل رہی ہیں اور دنیا دہانہ
 کے گڑھے میں گری چلی جا رہی ہے۔ میں اس وقت چند اشارات پر آپ کی توجہ مبذول کروانا
 چاہتا ہوں۔ محبت عرشِ اعظم سے اترتی ہے اور دلوں میں منگن ہوتی ہے۔ محبت کیا کرتی ہے؟
 امتیاز کو مٹاتی ہے اتحاد کو پیدا کرتی ہے۔ دو کو ایک کرتی ہے، توحید کی روح محبت ہے۔
 ذرا غور کرو۔ ماں باپ کی اولاد، بھائی بہن کھلاتی ہے۔ بھائی بہن کی اولاد، بھتیجا بھتیجی،
 بھانجہ بھانجی ہوتی ہے۔ وہ کون ہے جو یہ کہہ سکے کہ میری اولاد تیری ہے اور تیری اولاد میری
 وہ میاں بیوی ہیں، محبت نے دونوں کو ایک کر دیا ہے، غیرت کو مٹا دیا ہے۔ من تو شدم
 تو من شدی ہو گیا ہے۔ روپیہ پیسہ قرابت داروں نے دیا، اپنی آبرو کسی نے نہ دی۔ صرف یہی
 ہے جو اپنی آبرو سے بھی دریغ نہیں کرتی۔ افسوس! اس زمانہ میں محبت شہر بدر کیا لک بک بدر
 کر دی گئی ہے، لہذا وہ اگلی سی شیرینی محبت باقی نہ رہی۔ چدر دیکھو تلخی، ناگواری دشمنی اور عداوت

کازور ہے۔

صاحبو! کبوتر کبوتری، چڑچڑ یا ایک آشیانہ میں رہتے ہیں اپنے بچوں کو پالتے ہیں دانہ بدلی کرتے ہیں! اپنے پیٹ میں سے نکالتے ہیں اور بچوں کو کھلاتے ہیں۔ میاں بیوی کو بھی ایک گھر میں رہنا اور اپنے بچوں کو پالنا چاہیے۔ دنیا کا قاعدہ ہے کہ جب کوئی اپنا وقت کسی کو دیتا ہے تو اس کی پرورش اس کے آقا کے فرائض میں داخل ہو جاتی ہے۔ ذرا عورت کی فطرت پر غور کرو۔ شادی بیاہ کے بعد بیوی اُمید سے رہتی ہے، اس کو دن چڑھ جاتے ہیں، طبیعت پر ناگواری آ جاتی ہے۔ بار بار اس کو زمین دیکھنا پڑتا ہے۔ ایسی حالت میں کام کاج کرنا دشوار ہو جاتا ہے۔ جب پس ماندہ کا پیش خیمہ آتا ہے نقل و حرکت بھی دشوار ہو جاتی ہے۔ اٹھنا بیٹھنا بھی مشکل ہو جاتا ہے۔ جب نور نظر ظاہر ہوتا ہے، سخت جگر پیدا ہوتا ہے تو رضاعت اور دودھ پلانے کا زمانہ آ جاتا ہے اور جدید روح کی پرورش بھی لازم ہو جاتی ہے۔ کوئی سچ کہے۔ ایمان داری سے کہے، اس کا مالی بار کون اٹھائے گا؟ بے شک شوہر اٹھائے گا۔ میاں مکملے گا بیوی بچے کھائیں گے۔ لہذا عورتوں کے فرائض کیا ہونے چاہئیں؟ گھر داری، بچوں کو پالنا، ان کی تعلیم و تربیت میں دلچسپی لینا، مگر افسوس اب کیا ہو رہا ہے؟ ہوٹل میں کھاتے ہیں، ہاسپٹل میں تیمارداری کی جاتی ہے۔ دم آسان ہوتا ہے تو کسی ڈاکٹر یا ڈاکٹر ٹرنی کے ہاتھوں میں بچہ پیدا ہوتا ہے تو ماں کا دودھ نصیب نہیں ہوتا، ماں کی گود نہیں ملتی۔ کوئی جی آیا بناتی جاتی ہے، گائے بھینس کے دودھ کی شیشی اس کے لئے پستان مادر ہے۔ جیسی روح ویسے بچے جیسی آیا ویسی بچوں کی تربیت۔ وہ پہلی جیسی اول العز می کہاں؟ وہ شریف جذبات کدھر؟ گھوڑی کے بچے کو بھینس کا دودھ پلایا جائے تو وہ کیچڑ میں بیٹھ جاتا ہے۔ بچہ بھینس کا دودھ پی کر انسانی صفات کا مظاہرہ کیونکر کرے گا؟ ایک سیاہ رو کے ہاتھ میں پل کر صفاتِ طیبہ کیونکر نمایاں کر سکے گا؟ وہ ماں باپ سے کیوں محبت رکھے گا جب کہ ماں باپ کے آغوش میں پرورش ہی نہیں پائی۔ میاں بھی نوکر، بیوی بھی نوکر۔ وہ ادھر نوکری کے لئے نکلتے۔ یہ ادھر۔ میاں بیمار میں تڑپ رہے ہیں، بیقرار ہیں، بیوی فرماتی ہیں صاحب! اب میرے کلب جلنے کا وقت آگیا۔ آیا! صاحب کی اچھی طرح خدمت کرو۔ ہمارے زمانے میں بیویاں پکاتی تھیں، خانہ داری کرتی تھیں، کپڑے سستی تھیں، غیر مرد کے

سامنے اپنے کپڑوں کو جانے نہیں دیتی تھیں بعض تو گھر ہی میں کپڑے دھلواتی تھیں۔ اب باورچی کھانا پکاتا ہے، درزی کپڑے سینتا ہے۔ دھوبی کپڑے دھوتا ہے، یا کپڑے واشنگ کمپنی میں جلتے ہیں۔ روپیہ برباد، صحت برباد۔ تربیت برباد، خانہ خراب، محبت برباد۔ اب آرام کہاں؟ راحت کدھر؟ خوش حالی کس مقام میں؟

ایک میرے دوست کہتے تھے کہ یورپ کی یہ حالت ہے کہ اگر کوئی کسی یورپین کو یقین دلا دے کہ اس تنوید سے تیری بیوی تجھے چاہے گی، تجھ سے محبت رکھے گی۔ اس کے دل میں تیری ہمدردی پیدا ہو جائے گی تو وہ یورپین اپنی ادھی دولت دینے کو تیار ہو جائے گا۔ اللہ اکبر ہم کس زمانہ میں ہیں اور کیا دیکھ رہے ہیں۔ اَلْعِيَاذُ بِاللّٰهِ۔ یہ لوگ ایک قسم کے جہنم میں رہتے ہیں، اپنے منہ میں رہتے ہیں۔ جہنم میں رہنے کی ابتداء ان کے لئے یہیں سے ہو چکی ہے۔ ہم کو ہمارے بیوی بچوں کو جنت جنت مبارک۔

صاحبو! اس اصولی بات کو ہمیشہ پیش نظر رکھو۔ جس بات کی اور جتنی ضرورت ہے اس کا علم رکھنا چاہیے۔ ضرورت سے زیادہ فضول ہے۔ عورت کو ضرورت ہے کھانے پکانے، دوادار و کونے، اولاد کی پرورش کرنے، ابتدائی تعلیم دینے، ضروری لکھنے پڑھنے کی۔ بے شک اس کا علم حاصل ہونا ضروری ہے۔ جس طرح ہر مسلمان مرد سپاہی ہونا ہے یا ہونا چاہیے۔ مسلمان عورت کو بھی سپاہ گری سے کچھ حصہ ملنا چاہیے جس طرح مردوں کے حقوق عورتوں پر ہیں، اسی طرح عورتوں کے بھی حقوق ہیں۔ اس کے ہرگز یہ معنی نہیں کہ عورتیں بھی چار مردوں سے نکاح کر سکتی ہیں۔ جس طرح کہ مرد چار عورتوں سے نکاح کر سکتے ہیں۔ یہ اسلام ہے یہ مسلمان ہیں۔ پانڈو نہیں ہیں۔ جہاں مثل کا لفظ آیا ہے وہاں بالخصوص کا بھی لفظ آیا ہے۔ یعنی معلوم و مشہور طریقہ کے مطابق۔ اس طریقہ کے مطابق جو حضرت کے زمانے میں رائج تھا۔ عرف عام بہت بڑا قاضی ہے۔ اس زمانے میں روز ایک نیا رواج پیدا کر لیں تو اس پر اسلام میں احکام جاری نہیں ہو سکتے۔ ذرا یہ بھی تو دیکھو کہ قرآن میں یہ بھی تو ہے کہ مردوں کو عورتوں پر فوقیت ہے۔ مردوں کو کیا فوقیت ہے؟ مرد پالنے والا ہے، پرورش کرنے والا ہے، مالی بار اٹھانے والا ہے۔ اور ہم نے بیان کر دیا ہے کہ جو نوکر رکھتا ہے، مالی بار اٹھاتا ہے۔ وہ حکومت بھی کرے گا۔ مردوں کی

فرقیت ناقابل انکار ہے۔ اس جنگِ عظیم میں کون لڑ رہے ہیں؟ لاکھوں اور کروڑوں کون مر رہے ہیں؟
مرد۔ ہند اور پاکستان تو کیا۔ یورپ اور امریکہ میں بھی اعلیٰ تعلیم یافتہ مرد ہی ہیں۔ عورتوں کا دماغ
مردوں کے دماغ سے چھوٹا ہوتا ہے، کم وزن ہوتا ہے۔ اگر عورتیں زیادہ دماغی محنت کریں تو دیوانی ہو جاتی
ہیں ان کا دماغ خراب ہو جاتا ہے۔ ایک آدھ عورت علی لیاقت میں ممتاز ہو بھی گئی تو کیا، حکمِ عمومیّت
پر ہی دیا جاتا ہے، نہ کہ اتفاقی اور خصوصی حالت پر۔ بعض مرغیاں ازاں بھی دیتی ہیں ایسے اتفاقات
پر کوئی حکم نہیں دیا جاسکتا۔

علمِ نکاح کی وجہ سے اولاد، غیر اولاد کی تمیز باقی نہیں رہتی! اور پالنا پرورش کرنا جو مردوں کا
خاصہ ہے وہ بھی باقی نہیں رہتا، طبیعی زندگی غیر طبیعی غیر فطری ہو جاتی ہے۔

وَالْعَاقِلُ تَكْفِيهِ الْإِشَارَةُ

نکاح سے مقصد اولادِ صالح کا پیدا ہونا اور امت کی کثرت ہے۔ اگر کثرتِ امت کا لحاظ نہ
رکھا جائے اور ضبطِ تولید، برتہ کنٹرول پر عمل کیا جائے تو سو سال میں ایک آدمی بھی دنیا میں باقی
نہ رہے گا۔ اگر کوئی پیرِ فرقت رہ جائے تو رہ جائے۔

عورت کے حمل اور رضاعت کے زمانے میں کثرتِ امت نہیں ہو سکتی۔ لہذا مردوں کو
تعددِ ازدواج کی اجازت دی گئی۔ نہ کہ عورتوں کو۔ اسلام نے تعددِ ازدواج کو پیدا نہیں کیا بلکہ
غیر محدود نکاحوں کو چار تک محدود کر دیا۔ اس جنگِ عظیم میں لاکھوں کیا، کروڑوں مرد مارے
جا رہے ہیں اور عورتوں کی تعداد مردوں کی تعداد سے بہت زیادہ ہو گئی ہے۔ اگر تعددِ ازدواج
کی اجازت نہ دی جائے تو یہ بیوہ عورتیں کس طرح بسر کریں گی۔ کون ان کا تکفل ہوگا۔ یہ اسلامی
اصول ہے اور لوگ مجبور ہیں کہ اس پر عمل کریں۔

الطَّلَاقُ مَرَّتَيْنِ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ
وَلَا يَجِلُّ لَكُمْ أَنْ تَأْخُذُوا مِمَّا آتَيْتُمُوهُنَّ شَيْئًا إِلَّا أَنْ يَخَافَا أَلَّا
يُقِيمَا حُدُودَ اللَّهِ فَإِنْ خِفْتُمْ أَلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا
فِيمَا افْتَدَتْ بِهِ تِلْكَ حُدُودُ اللَّهِ فَلَا تَعْتَدُوهَا وَمَنْ يَتَعَدَّ حُدُودَ اللَّهِ

فَأُولَٰئِكَ هُمُ الظَّالِمُونَ (۲۳۹)

الطَّلَاقُ مَرَّتَيْنِ؛ طلاقِ رجعی دوہوتی ہیں۔ فَاِمْسَاكَ بِمَخْرُوفٍ؛ پھر روک رکھنا
 قاعدہ معلوم کے مطابق، دستور کے موافق، عرف عام کے مطابق۔ مَسَاكَ؛ پکڑنا، روكنا۔ اَمْسَاكَ؛
 پکڑنا۔ روكنا۔ مُمْسِكَ؛ بخیل۔ اَوْ تَسْرِجُ بِاِحْسَانٍ؛ یا چھوڑ دینا احسن معاملہ یا خوبی کے
 ساتھ۔ یعنی تیسری طلاق دے دینا۔ سَرَّحَ كَيْسَرَّحَ۔ سَرَّحًا۔ چرنا۔ چرانا۔ لازم اور متعدی دونوں
 ہیں۔ سَرَّحَ۔ باب تفعیل سے۔ چرنے چھوڑنا۔ روانہ کر دینا۔ وَلَا يَجِلُّ لَكَؤُا؛ اور تم کو حلال نہیں،
 جائز نہیں۔ اَنْ تَاْخُذُوْا؛ کہ لے لو۔ یہ فاعل ہے لَا يَجِلُّ كَا؛ مِمَّا اَنْتُمْ مَوْهَنٌ؛
 جو کچھ کہ تم نے ان کو دیا ہے۔ شَيْئًا كِي صِفْتِ هِيَ۔ اَلَا اَنْ يَخَافَا؛ مگر یہ کہ ڈریں۔ اس سے مراد
 میاں بیوی کے طرف کے حکم ہیں۔ اَلَا يُقِيمَا؛ کہ قائم نہ رکھ سکیں گے۔ يَخَافَا كَا مَفْعُولٌ هِيَ۔
 حُدُودِ اللّٰهِ حُدُودِ اللّٰهِ كَا؛ احکام الہی کو۔ فَاِنْ خِفْتُمْ؛ اے حکمو! تم کو اگر خوف ہو۔ اَلَا
 يُقِيمَا حُدُودِ اللّٰهِ؛ کہ میاں بیوی احکام الہی کو قائم نہ رکھ سکیں گے۔ فَلَا جُنَاحَ عَلَيْهِمَا؛ تو
 میاں بیوی پر کوئی گناہ نہیں۔ فَاِنْ اَفْتَدَتْ بِهٖ؛ اس مال کے دینے میں جس سے میاں کے
 ہاتھ سے بیوی کو رہائی ہو۔ اور بیوی فدیہ کے طور پر مہر واپس کر دے یا کچھ اور زیادہ دے۔ تِلْكَ
 حُدُودِ اللّٰهِ؛ یہ اللہ کے حدود ہیں۔ فَلَا تَعْتَدُوْهَا؛ ان سے تجاوز نہ کرو۔ وَمَنْ يَتَعَدَّ
 اَوْ جِسْمًا لِّتَجَاوَزَ كَمَا۔ حُدُودِ اللّٰهِ؛ اللہ کے حدود سے۔ فَأُولَٰئِكَ هُمُ الظَّالِمُونَ؛

سو وہی ظالم ہیں۔

ترجمہ ۲۔ طلاق (رجعی) دوہی ہوتی ہیں۔ (یعنی وہ طلاق جس میں بغیر تجدید نکاح کے رجوع کر سکتا
 ہے دوہی ہیں) پھر دستور کے موافق اپنی بیوی کو زوجیت میں باقی رکھے یا احسن و خوبی سے
 چھوڑ دے اور تم کو حلال نہیں کہ تمہارے دیئے ہوئے مہر سے کچھ واپس لے لو۔ مگر یہ کہ تم کو
 کو خوف ہو کہ دونوں (میاں بیوی) اللہ کے حدود کو قائم نہ رکھ سکیں گے۔ (اور احکام الہی
 کے پابند نہ رہیں گے) پس اگر تم کو ایسا خوف ہو کہ وہ دونوں اللہ کے حدود کو قائم نہ رکھ
 سکیں گے تو بیوی (مہر معاف کر کے یا اس کو واپس کر کے) کچھ دے کے اپنی جان چھڑالے تو

ان (میاں بیوی) پر کوئی گناہ نہیں، یہ اللہ کے حدود ہیں (احکام الہی ہیں) ان سے تجاوز نہ کرو اور جو لوگ اللہ کے حدود سے تجاوز کریں گے، وہی ظالم ہیں :-

فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَتَّخِجَ زَوْجًا غَيْرَهُ فَإِنْ طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ ظَنَّا أَنْ يُقِيمَا حُدُودَ اللَّهِ وَتِلْكَ حُدُودُ اللَّهِ يُبَيِّنُهَا لِقَوْمٍ يَعْلَمُونَ (۲۳۰)

فَإِنْ طَلَّقَهَا؛ پھر اگر ان دو طلاقوں کے بعد ایک اور طلاق دے دے یعنی تیسری طلاق دے
فَلَا تَحِلُّ لَهُ؛ تو وہ عورت اس کو حلال نہ ہوگی۔ یعنی اس سے نکاح نہ ہوگا۔ مِنْ بَعْدُ؛ اس کے
بعد بَعْدُ کا مضاف الیہ محذوف ہے۔ اُمِّ مِنْ بَعْدِ هَذَا۔ جب مضاف الیہ محذوف ہو تو
بَعْدُ کا لفظ اور دوسرے ظروف ضمہ پر مبنی ہو جاتے ہیں۔ اس لئے مِنْ کی وجہ سے جر نہیں آیا۔
حَتَّى تَتَّخِجَ؛ یہاں تک کہ وہ عورت نکاح کر لے۔ زَوْجًا غَيْرَهُ؛ ایک دوسرے خاوند۔
تین طلاق کے بعد کسی طلاق کا حق باقی نہیں رہتا۔ تین طلاق کو طلاق مغتظہ کہتے ہیں۔ فَإِنْ
طَلَّقَهَا؛ اگر دوسرے شوہر نے بھی اس کو طلاق دی۔ فَلَا جُنَاحَ عَلَيْهِمَا تَوَانُ مَرَدًا وَعَوْرَةً
پر کوئی گناہ نہیں۔ أَنْ يَتَرَاجَعَا؛ کہ دونوں رجوع کر لیں، پہلے خاوند سے پھر نکاح کیا جائے
إِنْ ظَنَّا؛ اگر ان دونوں نے گمان کیا۔ ظَنُّ غَالِبٌ رَكَهَا۔ أَنْ يُقِيمَا حُدُودَ اللَّهِ؛ کہ
حُدُودَ اللّٰهِ کو قائم رکھیں گے نکاح و طلاق بڑی اہمیت رکھتے ہیں ان کو کھیل مٹھانہ بنانا حرام ہے۔ تَوَاتَرَ حُدُودَ اللَّهِ؛ اور
یہ اللہ کے حدود ہیں، یہ خدا کی حد بندیاں ہیں۔ يُبَيِّنُهَا لِقَوْمٍ يَعْلَمُونَ۔ ان کو بیان کرتا ہے۔ لِقَوْمٍ يَعْلَمُونَ؛
اس قوم کے لئے جو علم رکھتی ہے، ان لوگوں کے لئے جو خیر و شر کو سمجھتے ہیں، صاحبِ علم و تمیز ہیں جن
کے دلوں میں احکام الہی کی وقعت ہے۔

مگر جہمہ :- اگر شوہر نے اس عورت کو پھر طلاق دی تو اس کے بعد وہ عورت ہرگز حلال نہ ہوگی
(نہ اس سے نکاح ہو سکے گا) اس کے بعد یہاں تک کہ وہ عورت کسی اور شوہر سے نکاح
کر لے۔ پھر اگر وہ دوسرا شوہر بھی اس کو طلاق دے دے تو ان دونوں پر کوئی گناہ نہیں
کہ (نئے سرے سے پھر نکاح کی طرف) رجوع کریں۔ بشرطیکہ ان دونوں کو ظن غالب ہو
کہ وہ حدود الہی کی پابندی کریں گے (اور ان کو قائم رکھیں گے) یہ حدود اللہ ہیں جن کو

اللہ تعالیٰ بیان کرتا ہے اہل علم قوم کے لئے :-
 وَإِذَا طَلَّقْتُمُ النِّسَاءَ فَبَلَغْنَ أَجَلَهُنَّ فَأَمْسِكُوهُنَّ بِمَعْرُوفٍ
 أَوْ سَرِّحُوهُنَّ بِمَعْرُوفٍ وَلَا تُمْسِكُوهُنَّ ضِرَارًا لِّتَعْتَدُوا وَلَا
 مَنْ يَفْعَلْ ذَلِكَ فَقَدْ ظَلَمَ نَفْسَهُ وَلَا تَتَّخِذُوا آيَاتِ اللَّهِ
 هُزُوًا وَإِذْ كُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ
 مِنَ الْكِتَابِ وَالْحِكْمَةِ يَعِظُكُمْ بِهِ وَاتَّقُوا اللَّهَ وَاعْلَمُوا أَنَّ
 اللَّهَ بِكُلِّ شَيْءٍ عَلِيمٌ (۲۳۱)

وَإِذَا طَلَّقْتُمُ النِّسَاءَ اور جب تم طلاق دی۔ النِّسَاءَ۔ عورتوں کو۔ فَبَلَغْنَ۔ پھر
 وہ پہنچ گئیں۔ أَجَلَهُنَّ۔ اپنی عدت کو، مدت کو۔ فَأَمْسِكُوهُنَّ۔ پھر روک لو ان کو۔
 بِمَعْرُوفٍ۔ معلوم طریقے سے عرف عام کے مطابق، حسب دستور۔ أَوْ سَرِّحُوهُنَّ۔
 یا چھوڑ دو ان کو، یا آزاد کر دو ان کو۔ بِمَعْرُوفٍ۔ دستور کے موافق۔ وَلَا تُمْسِكُوهُنَّ۔
 اور نہ روک رکھو ان کو۔ ضِرَارًا۔ ضرر پہنچانے کے لئے۔ لِتَعْتَدُوا۔ حد و معینہ سے تجاوز
 کرنے کے لئے۔ تَعْتَدُوا اور ایذا رسانی کے لئے۔ وَمَنْ يَفْعَلْ ذَلِكَ۔ اور جس نے ایسا کیا
 فَقَدْ ظَلَمَ نَفْسَهُ۔ پس اس نے اپنے نفس پر ظلم کیا، اس کا خمیازہ خود اس کو بھگتنا
 پڑے گا۔ وَلَا تَتَّخِذُوا۔ اور نہ بنا لو۔ آيَاتِ اللَّهِ۔ اللہ کی آیتوں کو۔ احکام خداوندی کو
 هُزُوًا۔ مسخر اپن، ٹھسا، دل لگی، ہنسی، وَإِذْ كُرُوا۔ اور یاد کرو، ذکر کرو۔ نِعْمَتَ اللَّهِ۔ اللہ
 کی نعمت کو، اس کے احسان کو۔ عَلَيْكُمْ۔ تم پر۔ وَمَا أَنْزَلَ عَلَيْكُمْ۔ اور جو انما تم پر۔ مِنَ
 الْكِتَابِ وَالْحِكْمَةِ۔ کتاب و حکمت سے۔ مَا أَنْزَلَ كَابِيَانِ ہے۔ يَعِظُكُمْ بِهِ۔ اس
 سے تم کو وعظ کرتا ہے، نصیحت کرتا ہے، پند دیتا ہے۔ وَاتَّقُوا اللَّهَ۔ اور اللہ سے ڈرو۔

وَاعْلَمُوا أَنَّ اللَّهَ بِكُلِّ شَيْءٍ عَلِيمٌ اور خوب جان لو۔ أَنَّ اللَّهَ۔ کہ اللہ۔ بِكُلِّ شَيْءٍ۔ ہر شے کو، ہر چیز سے علیم
 باخبر ہے، واقف ہے، علم رکھتا ہے۔ تمہارے کرتوتوں کو جانتا ہے۔

ترجمہ :- اور جب تم عورتوں کو طلاق دیدو اور وہ اپنی عدت کو پہنچ جائیں تو ان کو یا تو دستور

کے موافق رکھ لو۔ یادستور کے موافق چھوڑ دو۔ اور ان کو ضرر پہنچانے اور ان پر تعدی کرنے کے لئے نہ روکو اور جس نے ایسا کیا تو اس نے اپنے آپ پر ظلم کیا اور خدا کے احکام سے مسخر اپن نہ کرو (اس کو دل لگی نہ بناؤ) اور اللہ کی نعمتوں کو یاد کرو جو تم پر ہوئی ہیں اور یہ (احسان بھی یاد رکھو) کہ اس نے تم پر کتاب و حکمت نازل فرمائی۔ اللہ تم کو سمجھاتا ہے (پند دیتا ہے) اللہ سے ڈرو۔ اور یہ جان رکھو کہ اللہ ہر چیز سے واقف ہے (اور اس سے کوئی چیز چھپی ہوئی نہیں ہے) :

صاحبو! نکاح اور طلاق بچوں کا کھیل نہیں ہے تمدن کا دار و مدار شادی بیاہ پر ہے ازدواج پر گاری کے دونوں بیل برابر چلیں تو گاری چلتی ہے۔ ایک نے شرارت کی اور اڑیل بن گیا۔ لاکھ مارو آگے نہیں چلتا، تو ظاہر ہے کہ گاری چلنا موقوف ہو جائے گی۔ طلاق کے مسائل بہت اہم ہیں۔ ان پر بڑی بڑی کتابیں لکھی گئی ہیں اور ان کے سمجھنے میں قسم قسم کی غلط فہمیاں ہو رہی ہیں۔ میں چند اصولوں کی طرف اشارات کرتا جاؤں گا۔ اللہ اس سے مسلمانوں کو فائدہ عطا کرے۔

عروہوں کے پاس عورتوں پر بڑا ظلم کیا جاتا تھا۔ نہ انسانیت سے رکھتے نہ آدمیت سے چھوڑتے۔ طلاق دیتے، عدت ختم ہونے کو ہوتی، رجوع کر لیتے۔ اسلام نے دو مرتبہ سے زیادہ رجوع کرنے کا حق نہیں دیا۔ تیسری دفعہ میں یا تو ادھر یا تو ادھر۔ نہ کہ بیچ میں ادھر۔

ان مسائل میں چند اصطلاحات آئیں گی۔ میں پہلے انھیں کو بیان کرنا چاہتا ہوں۔

نکاح میاں بیوی کا ایک معاہدہ ہے جس میں ایک طرف سے سرپرستی و پرورش ہے تو دوسری طرف سے اطاعت و فرماں برداری نکاح ایک دائمی معاہدہ ہے۔ بعض دشواریوں کی وجہ سے کبھی ٹوٹ بھی جاتا ہے اسی کا نام طلاق ہے۔ چند روز کے لئے ایسے تعلقات کے قائم کرنے کا نام متعہ ہے۔ جس کو اللہ اور اس کے رسول نے حرام کیا ہے۔ اللہ تعالیٰ فرماتا ہے:

إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ ۚ عَوْرَتٌ مِّنْ أَرْجَائِكُمْ ۚ فَالَّذِينَ آمَنُوا مِنكُمْ

کی دو ہی صورتیں ہیں یا تو بیوی ہو جو وارث ہوتی ہے یا شرعی لونڈی ہو۔ عموماً نہ بیوی ہے کہ وارث ہو نہ لونڈی ہے کہ جائز ہو۔ حضرت علی رضی اللہ تعالیٰ فرماتے ہیں کہ رسول خدا صلی اللہ علیہ وسلم نے

تجہ الودع میں متعہ کو حرام فرمایا ہے۔ (ترمذی)
طلاق کی کئی قسمیں ہیں۔

طلاقِ رجعی وہ طلاق جس میں بغیر نکاحِ جدید کے میاں بیوی کو رجوع کر سکتا ہے۔
طلاقِ رجعی دو دفعہ ہو سکتی ہے اس سے زیادہ نہیں۔

طلاقِ بائن وہ طلاق جس میں میاں بیوی ایک دوسرے سے جدا ہو جاتے ہیں، اگر پھر ملنا چاہیں اور
بیوی بھی ملنے کے لئے راہنی ہو تو نکاحِ جدید اور مہرِ جدید کی ضرورت ہوگی۔

طلاقِ بائن میں ایسے لفظ ہوتے ہیں جو طلاق کی شدت و قوت پر دلالت کرتے ہیں۔ مثلاً
جدا کر دینے والا طلاق۔ پہاڑ برابر طلاق۔ کنایات میں جب طلاق مُراد ہوتی ہے تو بائن ہوتی ہے
جیسے تم اپنے میکہ میں چلی جاؤ۔ آج سے تمہاری مہار تمہاری گردن پر۔

طلاقِ مُغلظ تیسری طلاق۔ اس کے بعد عورت بالکل آزاد ہو جاتی ہے، اگر اس سے دوبارہ
نکاح کرنا بھی چاہے تو ہرگز نہیں کر سکتی۔ ہاں اگر وہ کسی اور سے نکاح کر لے اور
وہ طلاق بھی دے دے تو نئے نئے شروع ہوگا۔ اور مرد کو تین طلاق کا حق
پیدا ہو جائے گا۔

شرعِ شریف میں صحیح طریقہ طلاق دینے کا اس طرح ہے۔ گھر اور پاکی کے زمانے میں
ایک طلاق دیں، مہینے بھر میں میاں بیوی کا غصہ نہ اُترا اور باہمی ناخوشی قائم رہی تو دوسرے گھر میں
پھر اور ایک طلاق دے گا، اگر اس مہینے میں بھی غصہ نہ اُترا اور طلب کی صورت نہ پیدا ہوئی تو پھر گھر
میں ایک اور طلاق دے گا جو تیسری اور آخری ہوگی۔ طلاق کے زمانے میں بیوی میاں کے گھر سے
گی اور شوہر اس کا نفقہ اور خرچہ دے گا۔ اس طرح گزارنے کو عدت کہتے ہیں۔ عدت میں بہت
سے فائدے ہیں۔ نسل میں خلط نہیں ہوتا۔ ایک کا بچہ ایک کی طرف منسوب نہیں ہوتا۔ طلاق یافتہ
عورت اس عرض مدت میں اپنے قرابت داروں کو طلب کر سکتی ہے۔ عدت تین حیض تک ہے۔
اگر حیض نہیں آتا تو تین مہینے۔ لونڈی ہو تو دو حیض۔ حیض نہیں آتا تو دیر بڑھ مہینے۔ خاوند مر گیا ہو
تو تقریباً دو بڑھی عدت یعنی چار مہینے دس دن۔ اگر حاملہ ہو تو بچہ کا تولد ہو جانا۔ عورت کو اگر

طلاق دی گئی ہے اور جماع یا خلوت صحیحہ واقع ہو گئی یعنی جماع کا موقعہ دیا گیا تو پورا مہر دینا ہوگا۔ اور جماع نہ ہو تو نصف مہر اگر جماع بھی نہ ہو اور مہر بھی متعین نہ تھا تو دو جوڑے کپڑوں کے دینا چاہیئے۔

کیا دو یا تین طلاقیں ایک وقت میں دی جاسکتی ہیں؟ اگر دی جائیں گی تو پڑ جائیں گی مگر خلاف سنت ہوگا۔ اگر کسی نے طلاق - طلاق - طلاق تین دفعہ کہا تو اس کا کیا حکم ہے؟ رسول خدا صلی اللہ علیہ وسلم اور حضرت صدیق اکبرؓ کے زمانے میں طلاق کا لفظ مکرر سہ گزرتا کیا گیا جاتا تھا۔ اور مقصود ایک ہی طلاق رہتی مگر حضرت عمرؓ کے زمانے میں محاورہ بدل گیا۔ آپ نے زبان دانوں سے مشورہ کیا تو سب نے بالاتفاق فیصلہ کیا کہ اس وقت اس لفظ کی تکرار تاکید نہیں ہے بلکہ تنبیح ہے یعنی ہر دفعہ ایک مستقل طلاق مقصود ہے۔ لہذا تاکید کی صورت میں ایک طلاق اور تنبیح کی صورت میں تین طلاقیں واقع ہوں گی۔

اس مقام میں علماء کو بہت غلط فہمیاں ہوتی ہیں اور وہ رسول خدا صلی اللہ علیہ وسلم کے دین کو سمجھتے ہیں کہ حضرت عمرؓ یا کوئی اور منسوخ کر سکتا ہے۔ یہ ان کی ذاتی کم فہمی ہے جو واجب الحذر ہے۔ خلع کس کو کہتے ہیں؟ میاں اور بیوی میں ناچاقی اور اختلاف پیدا ہو جائے اور لاکھ سنبھانا چاہیں نہ سنبھالیں تو آخر العلاج الکئی۔ کوئی علاج کارگر نہیں ہوتا تو دلغ دیتے ہیں وفاق ممکن نہ ہو تو فراق ہے صحیح قرآنی طریقہ یہ ہے کہ میاں بیوی میں نا اہتفاتی پیدا ہو جائے تو میاں کے خاندان کا ایک آدمی اور بیوی کے خاندان کا ایک آدمی حکم بتائے جائیں اتفاق پیدا ہو جائے تو **أَنْكِحُوا بَيْنَهُمَا**۔ اتفاق پیدا نہ ہو سکے تو وہی **الْفِرَاقُ الْفِرَاقُ**۔ ایک عام غلطی یہ ہو رہی ہے کہ لوگ ناصح مشفق اور حکم میں تمیز نہیں کرتے۔ صرف نصیحت کرنا ناصح مشفق کا کام ہے۔ حکم حکم کرتا ہے، فیصلہ کرتا ہے۔ فیصلہ چاہے کسی کے موافق ہو یا مخالف، حکم کا حکم واجب التعمیل ہوتا ہے۔ حکموں کے حکم کے باوجود اگر طلاق نہ دے تو جہاں قاضی ہے قاضی طلاق دے گا۔ قاضی نہ ہو تو وکیل کے طلاق دے گا۔ دیکھو! مسئلہ عینین۔ لعان۔ ناقابل برداشت مرض میں قاضی طلاق کا حکم دے گا۔ اگر عدول حکمی کی جائے تو خود قاضی بخیمیت وکیل کے طلاق دے گا۔ جہاں قاضی نہ ہو

خود حکم حکم کریں گے یا حکم کے تقرر کی غرض رفع نزاع ہے۔ جب نزاع مرتفع اور دور نہ ہو تو حکم کا تقرر بے فائدہ اور بے کار ہے۔

ایک عام غلطی پھیلی ہوئی ہے کہ بیوی کے پاس ایک دفعہ اگر جائیں تو خاوند کا سنی ادا ہو گیا۔ حضرت عمر رضی اللہ عنہ کے زمانے میں آپ نے ام المومنین حفصہ رضی اللہ عنہا سے مشورہ کیا کہ عورت کتنے زمانے تک بغیر شوہر کے صبر کر سکتی ہے۔ ام المومنین نے چار کا اشارہ کیا یعنی چار مہینے سے زیادہ مدت ہو جائے تو عورت کو تکلیف ہوتی ہے۔ اسی بنا پر آپ نے فرجوں کو حکم دیا کہ چار مہینے میں ان کی بدلی کی جائے۔

اصول فقہ کا ایک مشہور کلیہ ہے کہ لا ضرار ولا ضراراً نہ ضرراً اٹھاؤ نہ ضرراً پہنچاؤ۔ اصول فقہ کا یہ بھی ایک کلیہ ہے کہ حاکم رفع نزاع کرے گا۔ اس کا فیصلہ کرے گا نہ مانے تو قوت حاکمانہ سے تعمیل کرائے گا۔ یہ نہیں کہ نصیحت کرے گا اور عاجز ہو کر بیٹھ جائے گا۔

حضرت حبیب قدامت محمد مصطفیٰ صلی اللہ علیہ وسلم کے زمانے میں ایک عورت آپ کی خدمت میں آئی اور عرض کیا کہ میں اپنے خاوند سے ناخوش ہوں اس کے یہاں رہنا نہیں چاہتی۔ آپ نے تحقیق کی تو عورت نے کہا کہ وہ میرے حقوق میں کوتاہی نہیں کرتا۔ اور نہ اس کے اخلاق و دین واری پر مجھ کو اعتراض ہے، لیکن مجھ کو اس سے نفرت طبعی ہے۔ آپ نے عورت سے ہر واپس کر دیا اور زوج سے طلاق دلوادی۔

اصول فقہ کا یہ بھی ایک کلیہ ہے کہ حاکم کا حکم ظاہر و باطن میں نافذ ہوتا ہے۔ چوں کہ وہ اجنبی کرتا ہے اس لئے اس پر کوئی الزام یا گناہ عائد نہیں ہوتا۔

بعض نادانوں کو ایک اور غلط فہمی ہو رہی ہے، قاضی اس کو سمجھ رہے ہیں جو نکاح باندھ دیتا ہے ایجاب و قبول کر دیتا ہے، ایک عربی خطیبہ پڑھ دیتا ہے۔ نہیں، قاضی وہ ہے جو رعایا کے مقدمات کا فیصلہ کرتا ہے، رفع نزاع کرتا ہے، سلطنت کی قوت سے اپنے احکام کی تعمیل کرواتا ہے۔

ایک اور مسئلہ بڑا اہم ہے جس میں لوگ غلطیاں و پچاپاں ہیں۔ یہ ظاہر ہے کہ استاد

شاگردوں کو، ماں باپ بچوں کو، بادشاہ، رعایا کو، قاضی اہل مقدمات کو ان کی غلطیوں پر تادیب کرتا ہے سزا دیتا ہے۔ مگر وہ تادیب کی حد تک ہو ظلم کی حد تک نہ پہنچے۔ اصول فقہ کی کلیات میں سے ہے کہ ظلم دور کیا جائے گا۔ اگر کوئی مرد عورت پر ظلم کر رہا ہو، تادیب سے تجاوز کر گیا ہو تو قاضی کا پنچہ آہنی ظالم کی گردن پکڑ لے گا۔ کس فقہ کی کتاب میں، کونسی تعزیرات ہند میں، کس تعزیرات دکن میں لکھا ہے کہ عورت پر ظلم و ستم کرنا مستثنیات عامہ میں داخل ہے۔ یہ قانون کے مطابق، شرع کے مطابق اگر حاکم ظالم شوہر کو سزا میں دیا کرے تو دو لٹھامیاں کا سارا نشہ ہرن ہو جائے گا اور درشت گوئی، آزار لسانی، تملق و نحو شامہ میں تبدیل ہو جائے گی۔

احناف کے پاس یہ بھی ایک قاعدہ ہے کہ فقہائے حنفی اگر یہ سمجھیں کہ صورتِ حاضرہ میں عورت پر ظلم واقع ہو گا تو اس مقدمہ کو کسی شافعی، مالکی، حنبلی قاضی کے پاس بھیج دیں اور اس کا فیصلہ ناطق ہو گا۔ کوئی دوسرا حنفی قاضی اس کے حکم کو توڑ نہ سکے گا۔

بعض عورتیں نکاح کے وقت ہی معاہدہ میں ایسی شرائط داخل کر لیتی ہیں اور معاہدہ اس طرح کیا جاتا ہے کہ اس معاہدہ کی خلاف ورزی کی جائے تو عورت کو طلاق اور وہ آزاد۔ دین اسلام میں بڑی سہولتیں، خیر و شر کے تمام پہلوؤں پر اسلام کی نظر ہے۔ تفصیلی مسائل کتب فقہ میں ملاحظہ فرمائیں اور ان اشارات و اصول پر قناعت کریں۔

صاحبو! طلاق اور خلع ان احکام میں سے ہیں، جن سے تمام مذاہب کھڑے ہیں، جن کا کسی کتاب میں پتہ نہیں۔ افسوس اللدین میسر، یعنی دین آسان ہے کو کیا کر دیا ہے، ناقابل عمل بنا دیا ہے اور مخالفین ہمارے ہول کو لے کر اس پر عمل کر کے اب ہم پر ہنستے ہیں۔ اسلام کو ظلم بتاتے ہیں۔ اللہ اکبر، اللہ اکبر۔

صاحبو! خلع کیا ہے؟ بیوی کی طرف سے تحریکِ طلاق۔ پس اگر ناقابل برداشت زیادہ مرد کی طرف سے ہے تو حاکم طلاق دینے کا حکم دے گا اور مہر بھی اس کے سر پر آجائے گا اور اگر نافرمانی اور نشوز عورت کی طرف سے ہے تو اگر مہر واجب الادا ہے تو اس کو معاف کر کے پڑے گا یا مہر کا کچھ حصہ معاف کرنا پڑے گا۔ اور ممکن ہے کہ حاکم اگر مناسب سمجھے تو مہر کے سوا کچھ اور

نائد مال بھی دینا پڑے گا۔ حضرت نے تو وہی ہر پر طلاق دینے کا حکم دیا تھا۔ مسلمانوں میں غلح میں کیوں دیر ہوتی ہے۔ عورت ہر معاف کرنا نہیں چاہتی کیونکہ وہ بہت بڑی مقدار کا ہوتا ہے۔ اسی حصے میں عورتوں کی عمری تباہ ہو رہی ہیں۔ کیا نکاح ثانی ناجائز ہے۔ میاں بیوی کو برسوں نہیں پوچھتا اور عورت ناگفتنی کام کرنے لگتی ہے۔ العیاذ باللہ۔

صاحبو! آج کل مردوں کے مظالم کا زمانہ گیا عورتوں کے مظالم شروع ہو چکے ہیں نکاح شرعی موجودہ زمانے کے حالات سے شرمناک اپنا منہ کتم عدم میں چھپا رہے ہیں۔ اب نکاح شرعی کے عوض سیول میرج ہو رہی ہے۔ صاحب بہت زور سے خرابے لیتے ہیں جس سے میری نیند خراب ہوتی ہے۔ حاکم سے درخواست کرتی ہے کہ نکاح فسخ کر دیا جائے بات بات پر فسخ نکاح یہ کیا تمدن ہے؟ کیا تہذیب ہے؟ عورت فسخ نکاح کرواتی ہے اور مرد کی ماہوار نفقہ میں باندھی جاتی ہے تو بہ تو بہ! اسلام ان سب شرارتوں اور خباثتوں سے پاک ہے۔

تِلْكَ حُدُودُ اللَّهِ فَلَا تَقْرَبُوهَا - یہ خدا کی حد بندیاں ہیں انکے پاس تک جاؤ۔
وَإِذَا طَلَّقْتُمُ النِّسَاءَ فَبَلَّغْنَ أَجَلَهُنَّ فَلَا تَعْضُلُوهُنَّ أَنْ يَسْتَكْبِحْنَ أَوْ جَاهُجْنَ
إِذَا تَرَاضَوْا بَيْنَهُمَا بِالْمَعْرِوفِ ذَلِكُمْ يُوعَظُ بِهِ مَنْ كَانَ مِنْكُمْ يُؤْمِنُ
بِاللَّهِ وَالْيَوْمِ الْآخِرِ ذَلِكُمْ أَزْكَ لَكُمْ وَأَطْهَرُ وَاللَّهُ يَعْلَمُ وَأَنْتُمْ لَا تَعْلَمُونَ (۴۳)
وَإِذَا طَلَّقْتُمُوهُنَّ أَوْ جَبْتُمْ نِيَّتَهُنَّ فَلَا تَعْضُلُوهُنَّ
گیس۔ آج کل۔ اپنی مدت کو یعنی انتہائی مدت کو یعنی ان کی مدت ختم ہو جائے۔ فلا تعضلون
پھر ان کو نہ روکو۔ عضل علیہ۔ عضلاً تنگی کی۔ وعضل به الامر۔
کام دشوار ہو گیا۔ معضله۔ مشکل مسئلہ۔ عضال۔ مرض لاعلاج۔ ان یسکحن۔ کہ نکاح کر لیں۔
ازواجھن۔ اپنے شوہروں سے۔ إذا تراضوا۔ جب باہم راضی ہو جائیں۔ بینهما۔
اکس میں۔ بالمعروف۔ عرف عام کے مطابق، دستور کے موافق۔ ذلک۔ یہ۔ یوعظ به۔
اس کو وعظ کیا جاتا ہے، نصیحت کی جاتی ہے، پند دی جاتی ہے۔ من کان۔ جو جو۔ منکم۔
تم میں سے۔ مؤمن باللہ۔ اللہ پر ایمان رکھتا ہے۔ والیوم الآخر۔ اور قیامت پر۔ ذلک۔ یہ بات

اَزْكِ لَكُمْ؛ زیادہ پاک صاف ہے تمہارے لئے۔ زکی کے معنی میں برکت اور نشوونما کا خیال غالب ہے۔ اسی سے زکوٰۃ ہے۔ جس کے دینے کے بعد کمائی مستحرمی ہو جاتی ہے اور اللہ کے فضل سے رو بہ ترقی ہوتی ہے۔ وَأَظْهَرُ؛ اور زیادہ ظہارت والی پاک تر۔ وَاللَّهُ يَعْلَمُ؛ اور اللہ جانتا ہے وَأَنْتُمْ لَا تَعْلَمُونَ؛ اور تم نہیں جانتے۔

ترجمہ۔ اور جب تم عورتوں کو طلاق دو اور وہ حتم مدت کو پہنچ جائیں تو تم ان کو نہ روکو کہ اپنے شوہر سے نکاح کر لیں۔ بشرطیکہ ان میں باہمی رضامندی ہو (اور یہ باہمی رضامندی بھی) دستور کے موافق ہو۔ یہ (جو کچھ کہا جا رہا ہے اس سے مقصود) ایسے شخص کو نصیحت کرنا ہے، جو اللہ پر اور آخرت (کی جواب دہی) پر ایمان رکھتا ہے۔ یہ تمہارے حق میں پاک صاف اور اچھی بات ہے۔ اللہ (تمام مصالح سے) واقف ہے اور تم واقف نہیں۔ طلاق دینے کے بعد عورت کے تین حال ہیں :-

(۱) مرد اس سے رجوع کرے اس کو قِيَامَسَاكٍ بِمَعْرُوفٍ میں بیان فرمایا۔
(۲) رجوع نہ کرے یہاں تک کہ عدت تمام ہو جائے۔ اس کو اَزْكِ لَكُمْ بِأَحْسَنِ سے بیان فرمایا۔

(۳) تیسری طلاق دے کر بالکل جُدائی ہو جائے اس کو فَإِنْ حَلَّتْهَا فَلَا تَحِلُّ لَهُ مِنْ بَعْدِ حَتَّى تَنْكِحَ زَوْجًا غَيْرَهُ میں بیان فرمایا ہے۔

یہ ہم نے پہلے بیان کر دیا ہے کہ سنت طریقیہ ہر ماہ ایک طہر میں ایک طلاق دینے کا۔ مگر خلاف سنت کسی نے دو یا تین طلاقیں دے دیں تو پڑ ضرور جائیں گی۔ تین طلاقیں یعنی طلاق مغلظہ کے بعد اور عدت گزر جانے پر عورت دوسرے مرد سے نکاح کر سکتی ہے پھر اس طلاق لینے کے بعد شوہر اول سے نکاح کر سکتی ہے اور ایسا نکاح کرنا حلال ہے۔ اگر کوئی شخص نکاح ہی اس لئے کرے کہ اس عورت کو طلاق دے اور وہ شوہر اول کی طرف رجوع کرے۔ تو ایسی عورت حلالہ ہے۔ حَتَّى تَنْكِحَ سے مراد جماع ہے۔ نکاح عقد شرعی اور جماع دونوں کے معنی میں آتا ہے کیوں کہ اس کے اصل معنی سوراخ کرنے اور کانٹا چبھانے کے ہیں۔ تخیل کے خیال سے نکاح کرنا نہایت شرمناک

اور مکروہ فعل ہے۔ حدیث میں ہے۔ حَتَّى تَدَّوْقِي عَسِيْلَتَهُ يَهَاں تک کہ تو لے عورت! اس کا شہد چکھ لے۔ اس سے مراد جلع ہے۔

ہمارے زمانے میں ایک عجیب واقعہ ہوا۔ شوہر نے حاققت سے بیوی کو تین طلاقیں دیدیں۔ پاس پیسہ بھی کچھ زیادہ نہ تھا۔ نہ زور تھا نہ زر۔ مظالم البتہ تھے۔ تحلیل کی غرض سے ایک بوڑھے عرب سے شادی کر دی گئی۔ وہ زور بھی رکھتا تھا۔ اخلاق و عادات بھی اچھے تھے نہ اس عرب نے عورت کو چھوڑا اور نہ عورت نے عرب کو چھوڑا۔ نتیجہ دو لٹھامیاں کی تباہی دنیا میں رسوائی اور بیوی سے جدائی ہوئی۔

وَالْوَالِدَاتُ يُرْضِعْنَ أَوْلَادَهُنَّ حَوْلَيْنَ كَامِلَيْنِ لِمَنْ أَرَادَ أَنْ يُنْتَمِرَ
الرِّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ
لَا تُكَلِّفُ نَفْسٌ إِلَّا وُسْعَهَا لِاتِّصَارِ وَالِدَاتِ الْبَوْلِدِ هَا وَلَا مَوْلُودٌ لَهُ
بِوَالِدَةٍ وَعَلَى الْوَارِثِ مِثْلُ ذَلِكَ فَإِنْ أَرَادَ اِفْصَالًا عَنْ تَرْضَائِهِمَا
وَكُنَّ أَوْ رَفَلَا جُنَاحَ عَلَيْهِمَا وَإِنْ أَرَدَ ثُمَّ أَنْ تَسْتَرْضِعُوْا
أَوْلَادَكُمْ فَلَا جُنَاحَ عَلَيْكُمْ إِذَا سَلَّمْتُمْ مَا آتَيْتُمْ
بِالْمَعْرُوفِ وَاتَّقُوا اللَّهَ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ

وَالْوَالِدَاتُ؛ اور مائیں۔ يُرْضِعْنَ؛ دودھ پلائیں۔ أَوْلَادَهُنَّ؛ اپنی اولاد کو۔
حَوْلَيْنِ؛ دو سال۔ حَالٍ۔ يَحْوُلُ۔ حَوْلًا؛ گردش کرنا، پھرنا۔ زمانہ گردش کھا رہا
ہے۔ اس واسطے سال کو حول کہا گیا۔ حَوْلَيْنِ كَامِلَيْنِ؛ پورے دو سال۔

لِمَنْ أَرَادَ؛ اس شخص کے لئے جو ارادہ کرے۔ أَنْ يُنْتَمِرَ؛ کہ تمام کرے پورا کرے۔
الرِّضَاعَةَ؛ دودھ پلانے کو۔ رَضِعَ۔ يَرْضَعُ۔ وَرَضِعَ۔ يَرْضَعُ۔ رَضِعًا وَرَضًا
وَبِرَضَاعًا وَبِرَضَاعَةٍ؛ ماں کا سینہ چوسنا۔ وَعَلَى الْمَوْلُودِ لَهُ؛ اور وہ شخص جس کا پچھ
ہے جس کی اولاد ہے۔ باپ اور ولی پر واجب ہے۔ رِزْقُهُنَّ؛ ان کا کھانا۔ یعنی مطلقہ عورت کا
وَكِسْوَتُهُنَّ۔ اور ان کا کپڑا۔ بِالْمَعْرُوفِ؛ عرف عام اور دستور کے موافق۔ لَا تُكَلِّفُ نَفْسٌ

کسی شخص کو تکلیف نہیں دی جاسکتی۔ اِلَّا وَسَعَهَا، مگر حسب وسعت و گنجائش، حسب استطاعت۔
 لَا تَضَارُّ وَالِدًا، ماں کو ضرر اور تکلیف نہیں دی جائے گی۔ بِوَلَدِهَا، اس کے بچے کی وجہ
 سے۔ وَلَا مَوْلُودًا لَهُ، اور نہ باپ کو۔ بِوَلَدِهِ، اس کے بچے کی وجہ سے۔ دَعَا الْوَارِثَ،
 اور وارث پر واجب ہے۔ مِثْلُ ذَلِكَ، ایسے ہی۔ فَإِنْ أَرَادَا، پھر اگر دونوں ارادہ کریں۔ فَصَالَا،
 دودھ چھڑانے کا۔ عَنِ تَرَاضٍ مِنْهُمَا، ان دونوں کی باہمی رضامندی سے، یا ہی مرضی سے وَمَشَاوَرَةٍ
 اور باہمی مشورے سے یعنی باہمی صلاح و مشورے سے دودھ چھڑا دینا مناسب معلوم ہوتا ہے۔ فَلَا
 جُنَاحَ عَلَيْهِمَا، تو ان پر کوئی گناہ نہیں ہے۔ وَإِنْ أَرَادَتْهُمَا، اور اگر تم ارادہ کرو چاہو۔
 أَنْ تَسْتَرْضِعُوهُمَا، کہ دودھ پلواؤ۔ أَوْلَادَكُمْ، اپنی اولاد کو۔ فَلَا جُنَاحَ عَلَيْكُمْ،
 تو تم پر کوئی گناہ نہیں۔ إِذَا اسَلَّمْتُمُوهُمَا، جب تم نے دو، سپرد کر دو، تسلیم کر دو مَحَا آئِنَتُمَا،
 جو تم نے دیا، جو تم پر واجب الادا ہے۔ بِالْمَعْرُوفِ، عرف عام اور دستور کے موافق۔ وَأَنْقُوا لِلَّهِ
 اور اللہ سے ڈرو، تقویٰ اختیار کرو۔ وَأَعْلَمُوا، اور خوب جان لو۔ اَنَّ اللَّهَ، کہ بے شک اللہ۔ جَعَا
 تَعْمَلُونَ، تم جو عمل کرتے ہو، تمہارے کاموں کو۔ بِبَصِيرَةٍ، دانا بینا ہے، دیکھتا ہے، باخبر ہے
 مگر چشمہ :- اور ماؤں کو چاہیے کہ اپنی اولاد کو کامل دو برس تک دودھ پلائیں۔ اس شخص کے لئے
 جو (تین طلاق کے بعد بھی اس عورت سے) پوری مدت تک دودھ پلوانا چاہتا ہو اور باپ پر
 دودھ پلانے والی کا کھانا کپڑا دستور کے موافق لازم ہے۔ کسی کو تکلیف نہیں دی جائیگی
 مگر اسی قدر کہ اس کی وسعت اور گنجائش ہو۔ نہ ماں کو اس کے بچے کی وجہ سے ہر روز یا جا
 گانہ باپ کو اس کے بچے کی وجہ سے۔ اسی قدر اس کے وارث پر بھی ہے۔ اگر دونوں اپنی
 رضامندی اور مشورے سے اس سے پہلے ہی دودھ چھڑا دینا چاہیں کچھ گناہ نہیں اور اگر کسی اور چھڑا لے لے) اپنی اولاد کو
 دودھ پلوانا چاہیں اس میں بھی تم پر کچھ گناہ نہیں جب کہ کچھ تم نے دینے کا وعدہ کیا ہو دستور کے موافق دیدو۔
 اور اللہ سے ڈرو اور خوب جان رکھو کہ اللہ تمہارے اعمال اور کاموں کو دیکھتا ہے۔

وضع ہو کہ جب عورت کو طلاق ہو جاتی ہے اور رجوع کی صورت باقی نہیں رہتی تو اس کا اثر اولاد
 کے دودھ پلانے اور تربیت کرنے پر پڑتا ہے اور اس وقت دو صورتیں پیدا ہوں گی۔

(۱) خود بچے کی ماں بچے کو دودھ پلائے۔

(۲) کسی دایہ کو رکھ کر دودھ پلانے کا انتظام کیا جائے۔

ان صورتوں میں بچے کے کھانے پینے کے متعلق اور دودھ پلانے والی کے کھانے پینے کے متعلق اختلاف پیدا ہو جاتا ہے۔ قرآن پاک نے حکم دیا کہ عرف عام اور دستور کے موافق کھانے پینے وغیرہ کا انتظام کیا جائے۔ بچے کے باپ کا مفہوم ماں کو۔ اگر باپ مر گیا ہو اور دوسرا اس کا وارث ہو گیا ہو تو اس کو بھی باپ کی طرح اس عورت کے کھانے پینے کا انتظام کرنا پڑے گا۔ اس آیت سے صاف معلوم ہو رہا ہے کہ بچہ باپ کا ہوتا ہے اور سلسلہ نسب باپ کی طرف سے جاری ہوتا ہے۔ اب یہ بحث کہ دودھ کتنی مدت تک پلایا جائے؟ پورے دو سال دودھ پلانے کا حق باپ پر ہے بشرطیکہ تراضی طرفین سے دو سال سے کم مدت پر اتفاق نہ ہو جائے۔ اور اگر دو سال سے کم مدت میں دودھ پھرانا ہو اور اس پر اتفاق ہو جائے تو وہ بھی جائز ہے اور نفقہ لازمہ رضاعت ہو گا مگر کسی صورت میں دو سال سے زائد مدت تک باپ کو کھانے پینے کا بار اٹھانا نہ پڑے گا۔ اور اگر تین مہینہ یعنی ڈھائی سال تک عورت دودھ پلائے تو حرمت رضاعت ثابت ہو سکتی ہے مگر دو سال سے زائد اسی مہینوں میں کھانے پینے کا بار واجب نہ ہو گا پس حوالین گامیلین لمن اراد ان یتیم الرضاعة کے معنی یہ ہوں گے کہ وجوب نفقہ اور کھانے پینے کے لئے دو سال ہیں۔ وفضالہ نثلثون شهرا کے معنی بھی معلوم ہو گئے کہ بغیر نفقہ کے اگر کوئی عورت ڈھائی سال دودھ پلائے تو پلا سکتی ہے اور دو سال سے زائد مہینوں میں بھی حرمت رضاعت ثابت ہو سکتی ہے یہی مذہب حضرت امام اعظم ابوحنیفہ کا ہے۔ دوسرے ائمہ کے پاس انتہا مدت رضاعت حوالین کا تین یعنی دو سال ہے۔

وَالَّذِينَ يُتَوَفَّوْنَ مِنْكُمْ وَيَذُرُونَ أَزْوَاجًا لَا يَنْتَرِبْنَ مِنْ أَيْمَانِهِنَّ
أَرْبَعَةَ أَشْهُرٍ وَعَشْرًا فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ
فِيمَا فَعَلْنَ فِي أَنْفُسِهِنَّ بِالْمَعْرُوفِ وَاللَّهُ بِمَا تَعْمَلُونَ خَبِيرٌ
وَالَّذِينَ ۱ اور وہ لوگ ۲ یَتَوَفَّوْنَ ۳ وفات دیئے جاتے ہیں۔ ۴ وفی ۵ مادہ اس

کے اسی معنی ہیں کسی چیز کا تمام و کمال لینا اور اس پر پورا پورا قبضہ ہونا۔ مرنے والے کو ممتوتی اسی لئے کہتے ہیں کہ وہ اپنی عمر مقدر پوری پالیتا ہے۔ یا اگر وجہ سے کہ اس کی روح پر فرشتے قبضہ کرتے ہیں۔ **مِنْكُمْ** تم میں سے۔ **وَيَذَرُونَ** اور چھوڑ جاتے ہیں۔ اس فعل کے مضارع اور امر کے ہوائے دوسرے صیغے مستعمل نہیں۔ **أَزْوَاجًا** جوڑوں کو، بیویوں کو۔ عربی میں زوج کا لفظ مذکر و مؤنث دونوں پر مستعمل ہوتا ہے۔ **رُؤُوسًا** صحیح عربی نہیں۔ **يَتَرَبَّصْنَ** روک رکھیں۔

بِأَنْفُسِهِنَّ اپنے آپ کو۔ **أَرْبَعَةَ أَشْهُرٍ وَعَشْرًا** چار مہینے اور دس دن یعنی جس کا شوہر مر گیا ہو، اس کی مدت عدت عام عدت سے دیڑھی ہے یعنی چار ماہ دس دن۔ **فَإِذَا بَلَغْنَ** پس جب وہ عورتیں پہنچ جائیں۔ **أَجَلَهُنَّ** اپنے وقت معین کو یعنی آخری مدت عدت کو۔ **فَلَا جُنَاحَ عَلَيْكُمْ** تو تم پر کوئی گناہ نہیں ہے۔ **فِيمَا فَعَلْنَ** اس کام میں کہ انہوں نے کیا۔ **فِي أَنْفُسِهِنَّ** اپنی ذات اور نفس کے متعلق۔ **بِالْمَعْرُوفِ** دستور کے موافق یعنی نکاح ثانی کی تمہید کے طور پر زیب و زینت وغیرہ جائزہ طریقہ سے جو کچھ کریں تو اس میں تم پر کسی طرح کا گناہ نہیں۔

کسی کو حق نہیں کہ زمانہ عدت سے زیادہ عورت کو سوگوار رہنے پر مجبور کر سکے ہندوؤں کی صحبت کا ایک اثر اب تک مسلمانوں میں باقی ہے کہ جب تک پورا سال نہ گزرے اور ان کے خیال کے مطابق برسی کر کے مردوں میں شریک نہ کرے اس وقت تک عورت سوگوار رکھی جاتی ہے۔ انہوں نے یہ کتنا بڑا ظلم ہے کہ جو مرد مرنے کے بعد خود دوسری شادی کر لیں اور غریب بیوہ کو دوسری شادی کرنے نہ دیں، اس کا سرسٹ ڈاؤن لیں اور اس کو کھانے سے پینے میں اتنی تکلیف دیں کہ چند روز میں آغوش موت میں جا لیٹے۔ اسی لئے اللہ تعالیٰ فرماتا ہے۔ **وَاللَّهُ بِمَا تَعْمَلُونَ خَبِيرٌ**

وَاللَّهُ اور اللہ۔ **بِمَا تَعْمَلُونَ** ان کاموں کو کہ تم کرتے ہو، تمہارے اعمال سے

خَبِيرٌ خبردار ہے واقف ہے۔

گر جسمہ۔ اور جو لوگ تم میں سے مر جاتے ہیں (وقا پاتے ہیں) اور بیویوں کو چھوڑ جاتے ہیں۔

اُن بیویوں کو چاہیے کہ چار مہینے دس دن عدت ٹیٹھیں (ادھر ادھر بے ضرورت نہ جائیں)
 پھر جب اپنی پوری عدت کو پہنچ جائیں (اور عدت پوری گزار دیں) تو تم پر اس میں کوئی
 گناہ نہیں جو عورتیں اپنے لئے دستور کے موافق کریں (کیونکہ خلاف شرع نہیں نکاح ثانی
 سے عورت کو ہرگز نہ روکنا چاہیے۔ شریعت کا دستور ہی اس طرح ہے۔ اگر عورتوں کو
 زبردستی کرو گے، ناجہق و ناروا جائز کاموں سے روکو گے) تو اللہ تمہارے اعمال سے
 باخبر ہے (تم کو اس کی سزا دے گا) :

خاوند کا مرجانا ایک امر عظیم ہے۔ اس لئے اس کی عدت عام مدتوں سے زیادہ ہے اور حفظ
 نسل کے لئے زیادہ نگرانی کی ضرورت ہے۔

وَلَا جُنَاحَ عَلَيْكُمْ فِي مَا عَرَّضْتُم بِهِ مِنْ خُطْبَةِ النِّسَاءِ أَوْ أَكْنَنْتُمْ
 فِي أَنْفُسِكُمْ عِلْمَ اللَّهِ أَنْتُمْ سَتَدْكُرُونَ نَهْنَّ وَالْإِن كُنَّ لَأَكْوَادُ يُدْعُونَ
 سِرًّا إِلَّا أَنْ تَقُولُوا قَوْلًا مَعْرُوفًا وَلَا تَعْرِضُوا عَقْدَةَ النِّكَاحِ
 حَتَّى يَبْلُغَ الْكِتَابُ أَجَلَهُ وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْتَدُوا
 وَاعْلَمُوا أَنَّ اللَّهَ غَفُورٌ حَلِيمٌ - (۲۳۵)

وَلَا جُنَاحَ عَلَيْكُمْ : اور تم پر کوئی گناہ نہیں ہے۔ فِيمَا : اس میں۔ عَرَّضْتُمْ بِهِ : اس تعریف
 میں کہ تم نے کی ہے، اس اشارہ میں کہ تم نے کیا ہے۔ عَرَّضْتُمْ : مادہ۔ تعریف ضد ہے تصریح کی اور
 اس کے معنی ہیں اپنے مقصود کو ایسے الفاظ میں ادا کرنا جو مقصود کے لئے نہ تو حقیقت و نفع کے لئے
 ہوں اور نہ بھانڈی۔ یا بہ تبدل الفاظ میں کہو کہ ایک بات کا ایسے انداز سے ذکر کرنا جو مقصود اور
 غیر مقصود دونوں کا احتمال رکھتی ہو مگر قرآن احوال اس کا مقصود پر محمول کرنے کے لئے زیادہ مؤید
 ہوں تعریف ہے یہ عرض بعضی جانب لے لیا گیا ہے۔ عَرَّضْتُمْ : جَانِبٌ : چونکہ
 تعریف کرنے والا بھی اپنے مقصود کے ارد گرد پھرتا اور اسے ظاہر نہیں کرتا ہے اس لئے اسے
 تعریف کہتے ہیں۔ ایک لفظ ہے تَلْوِيحٌ : یہ بھی تعریف کا مراد ہے یعنی کہتے
 اشارہ۔ کنا یہ اور تعریف میں فرق یہ ہے کہ کسی چیز کو اس کے لوازم کے ساتھ ذکر کرنا مثلاً میرزا

کے لئے کثیر الرّماد۔ اور قد آدمی کے لئے طویل التجاد کنایہ ہے اور اپنے مقصود کو ایسے سہم اور گول لفظوں میں ادا کرنا جو مقصود پر بھی دلالت کرنے کی صلاحیت رکھتے ہوں اور غیر مقصود پر بھی مگر مقصود کی طرف ان کا میلان اکثر اور اتم ہو تعریف ہے۔ اس مقام پر اس لفظ سے مطلب یہ ہے کہ ظاہر لفظوں میں پیغام نہ دے کہ میں تم سے نکاح کرنا چاہتا ہوں البتہ ایسا لفظ کہہ دے کہ تم جمیلہ ہو یا مرغوب ہو۔ یا تم سے بھلا کون شادی نہ کرے گا، یا خوش قسمت ہے، وہ شخص جس سے شادی کرنے پر تم راضی ہو جاؤ۔ غرض ایسے الفاظ ہوں جس سے اشارہ پایا جاتا ہو تو کوئی ہرج نہیں۔

اصل یہ ہے کہ عدت کا زمانہ عورت کے سوگ کا زمانہ ہے، اس زمانے میں شادی بیاہ کی باتیں کرنا انسانی تہذیب اور مروت کے خلاف ہے۔ من خطبة النساء، عورتوں کی منگنی سے نسبت ٹھہرانے سے یخطب۔ یخطب۔ یا تو خطاب مانو ذہبے، جو بمعنی کلام ہے یا یخطب بمعنی امر اور شان سے مشتق ہے جیسے ما خطبک ای شانک، تمہارا کیا حال ہے، کیا واقعہ ہے۔ أو اکتنتم، یا تم نے چھپا یا۔ کن، جھاڑی پر وہ چیز جس میں کوئی چیز حفاظت سے رکھی جاسکے۔ اکتان، اور اکتنة جمع کتان، پردہ فی انفسکم، اپنے دلوں میں۔ علم الله، اللہ نے جان لیا، اللہ کو اس کا علم ہے۔ انکروا کہ تم۔ ستذکروا و نهن، قریب میں تم ان عورتوں کو یاد کرو گے، ان عورتوں کا تم کو خیال آئے گا۔ ولكن لا تواعدوا هن، اور لیکن ان سے باہمی وعدہ تو نہ کرو۔ ستر، خفیہ طور پر، پوشیدہ طور پر، الا ان تقولوا، مگر یہ کہہو۔ قولاً معروفاً دستور کے موافق بات، اچھی بات۔ ولا تعزموا، اور عزم نہ کرو، پختہ ارادہ نہ کرو۔ عزم، مادہ کسی کام پر دل کے ٹھیراؤ کو عزم کہتے ہیں۔ قال الله تعالیٰ فاذا عزمتم فتوکلن علی الله، بعض کہتے ہیں عزم کے معنی ایجاب کے ہیں۔ بولا کرتے ہیں۔ عزمتم علیکم آی او جدت علیکم، اور اسی سے ہے۔ هذا من باب العزایم من الرخص عقدة النکاح، عقد نکاح کا، نکاح کی گرہ کو پختہ نہ کرو۔ حتیٰ یبلغ الکتب، یہاں تک کہ نوشتہ الہی خدا کا مقرر کیا ہوا پہنچ جائے، میعاد مقرر یعنی عدت۔ اجلہ، اپنی انتہا کو

يَقْتَرُ وَيَقْتَرُ قَتْرًا وَقْتُورًا؛ خریج میں تنگی کی۔ اَقْتَرَ بِعَنْ قَتْرٍ۔ مُقْتَرٌ مُوسِعٌ کے مقابل ہے۔ لہذا جس طرح مُوسِعٌ کے معنی کشادہ دست کے ہیں۔ مستطیع کے ہیں مُقْتَرٌ کے معنی تنگ دست کے ہیں۔ قَدَّ سُرَّةُ اس کے مقدر کے موافق۔ مَتَاعًا؛ سامان۔ اہل میں۔ تَمَتَّعَ مَتَاعًا مَفْعُولٌ مَطْلُوقٌ ہے فعل محذوف کا۔ بِالْمَعْرُوفِ؛ معلوم طریقہ کے مطابق، عرف عام اور دستور کے موافق۔ حَقًّا عَلَيَّ الْمُحْسِنِينَ؛ حَقٌّ۔ يَحِقُّ۔ حَقًّا؛ ثابت و حق وہ بات جو واقعہ کے مطابق ہو، وہ چیز جس کی ادائیگی واجب ہو۔ حَقًّا عَلَيَّ الْمُحْسِنِينَ کے معنی ہیں۔ یہ چیز سبکو کاروں پر واجب ہے۔

ترجمہ :- تم پر اس بات میں بھی کوئی گناہ نہیں کہ تم عورتوں کو ہاتھ لگانے یا ان کے لئے ہر مقرر کرنے سے پہلے طلاق دیدو۔ اس صورت میں ان کو کچھ سامان دینا چاہیے۔ وسعت والا اپنی حسبِ حیثیت اور تنگ دست اپنے حسبِ استطاعت۔ نیک

لوگوں پر یہ ایک لازمی حق ہے :-

وَإِنْ طَلَّقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ لَهُنَّ فَرِيضَةً فَنِصْفُ مَا فَرَضْتُمْ إِلَّا أَنْ يَعْفُونَ أَوْ يَعْفُوا الَّذِي بَيْنَهُمَا عَقْدٌ أَوْ يَتَّكِفُ وَأَنْ تَعْفُوا أَقْرَبُ لِلتَّقْوَى وَلَا تَنْسُوا الْفَضْلَ بَيْنَكُمْ إِنَّ اللَّهَ بِمَا تَعْمَلُونَ بَصِيرٌ (۲۳۷)

وَإِنْ طَلَّقْتُمُوهُنَّ؛ اور اگر تم نے ان عورتوں کو طلاق دی۔ مِنْ قَبْلِ۔ اس سے پہلے۔ أَنْ تَمْسُوهُنَّ؛ کہ تم ان کو چھوؤ، ان کو ہاتھ لگاؤ، ان سے جماع کرو۔ وَقَدْ فَرَضْتُمْ لَهُنَّ۔ اور تم نے ان کے لئے مقرر کر دیا تھا۔ فَرِيضَةً؛ مہرین۔ یہ بمعنی مَفْرُوضَةٌ کہ ہے۔ فرض کے معنی قطع کے ہیں اور فرض کو اسی واسطے فرض کہتے ہیں۔ کہ وہ خدا کا حکم قطعی ہے۔ فَرَضْتُمْ کا مفعول بہ ہے۔ کیوں کہ یہاں اس سے ہر مراد ہے۔ فَنِصْفُ مَا فَرَضْتُمْ؛ پس آدھا اس کا جو تم نے مقرر کیا تھا یعنی نصف مہر۔ إِلَّا أَنْ يَعْفُونَ؛ مگر یہ کہ وہ عورتیں معاف کر دیں۔ أَوْ يَعْفُوا؛ یا عفو کر دئے معاف کر دئے۔

بخش دے۔ اَلَّذِي بِشخص۔ بیداہ: اس کے ہاتھ میں۔ عَقْدَةُ النِّكَاحِ: نکاح کی گرہ ہے، اس کا منقذ کرنا ہے، اس کا باندھنا ہے۔ اس سے مراد باندی کا آقا ہے۔ لونڈی غلام کسی چیز کے مالک نہیں ہوتے۔ ان کا آقا ہی مالک ہوتا ہے۔ نصف مہر واجب الادا ہونے کی صورت میں خود منکوحہ آزاد بیوی مہر معاف کر سکتی ہے۔ یا اگر لونڈی ہے تو اس کا آقا معاف کر سکتا ہے، کیونکہ اولاد ماں کے تابع ہوتی ہے۔ آزاد عورت اگر غلام سے نکاح کرے تو بچہ آزاد، اور لونڈی اگر آزاد سے نکاح کرے تو بچہ غلام۔ یا اَلَّذِي بِشخص سے مراد عورت کا مکمل ہے۔ وَ اَنْ تَعْفُوْا: اور یہ کہ عفو کر دو، مہر معاف کر دو۔ اَقْرَبُ لِلتَّقْوٰی: تقویٰ سے قریب تر ہے۔ پرہیزگاری کا اقتضا ہے کہ مہر معاف کر دے۔ کیونکہ اس عورت پر تصرف ہی نہیں ہوا ہے۔ وَ لَا تَنْسَوْا: اور نہ بھولو، تم کو نسیان نہ ہو، تم فراموش نہ کر دو۔ اگر کوئی ایسا بھول جائے کہ لاکھ کوششوں کے بعد بھی یاد نہ آئے تو وہ نسیان نہیں ذھول ہے۔ اَلْقَضَلُ: بڑائی کو، فضل کو، حُسن سلوک کو۔ بَيْنَكُمْ: آپس میں۔ اِنَّ اللّٰهَ: کہ بیشک اللہ۔ يَمَاتَعْفُوْنَ: تم جو کچھ کرتے ہو، تمہارے اعمال کو، تمہارے کاموں کو۔ بَصِيْرٌ: دیکھتا ہے۔ وانا بینا ہے۔

ترجمہ: اور اگر تم نے ان عورتوں کو ہاتھ لگانے سے پہلے طلاق دی ہے اور ان کے لئے مہر بھی مقرر کیا تھا تو نصف مہر معین دینا پڑے گا، مگر یہ کہ وہ عورتیں خود معاف کر دیں یا وہ شخص جس کے ہاتھ نکاح باندھنے یا رکھنے کا اختیار تھا اور اس صورت میں مہر معاف کر دینا تقویٰ سے زیادہ قریب ہے۔ اور آپس کے حُسن سلوک کو کسی حال میں نہ بھولو۔ بیشک اللہ تمہارے اعمال کو دیکھ رہا ہے۔ عورت کو طلاق دینے کے بعد شوہروں سے بہت سی ناخوشناسیاں ہوتی ہیں۔ لہذا اللہ تعالیٰ ان سب کا انتظام فرماتا ہے۔ اس کی چار صورتیں ہیں۔

(۱) مہر معین ہو اور خلوت صحیح بھی ہو تو پورا مہر دینا پڑے گا۔

(۲) مہر معین ہو اور عورت کو قبل خلوت صحیحہ طلاق دیدی جاوے تو نصف مہر واجب الادا ہے۔

(۳) مہرین نہ ہو اور خلوت صحیح ہو جائے تو مہر مثل دینا پڑے گا یعنی اس عورت کے خاندان میں عموماً دوسری عورتوں کا جتنا مہر باندھا جاتا ہے، اتنا ہی واجب الادا ہوگا۔

(۴) نہ مہرین ہو اور نہ خلوت صحیح ہو تو ایسی صورت میں عورت کو حسب استطاعت کچھ نہ کچھ دینا چاہیے اور اس سے مراد کپڑوں کا جوڑا ہے۔

اس آیت کو اگلی پچھلی آیتوں سے اس طرح ربط ہے کہ حقوق ازدواجی اسی وقت ادا ہو سکتے ہیں جب کہ خدا کا خوف دل میں ہو، خدا کی اطاعت و بندگی آدمی اختیار کرے۔ اس میں اصل اصول نماز و دعا ہے نماز عباد الدین ہے۔ یعنی دین کا ستون ہے جس پر تمام اعمال کا ڈیر قائم ہے۔ اور دُعَا مَح الْعِبَادَات ہے۔ یہی وجہ ہے کہ تمام قرآن شریف نماز اور دعا کی تاکید سے بھرا ہوا ہے۔ پس اللہ تعالیٰ فرماتا ہے۔

حَافِظُوا عَلَى الصَّلَوَاتِ وَالصَّلَاةِ الْوَسْطَىٰ وَرُكُوعًا وَقِيَامًا
حَافِظُوا؛ محافظت کرو۔ پابندی کرو۔ عَلَى الصَّلَوَاتِ؛ نمازوں پر، نمازوں کی۔

وَالصَّلَاةِ الْوَسْطَىٰ؛ اور درمیانی نماز کی۔ وَسْطَىٰ أَوْسَطًا کامونث ہے جس میں فراط و تفریط نہیں۔ عربی میں اعلیٰ کے معنی میں مستعمل ہے۔ صَلَاةٌ وَسْطَىٰ کیا ہے؟ اکثر علماء

کی رائے ہے کہ وہ عصر کی نماز ہے کیوں کہ اس وقت کام کاج اور تجارت کی مصروفیت سستی ہے۔ صَلَوَاتِ کے معنی نماز کے بھی ہیں اور دُعَا کے بھی چونکہ معطوف اور معطوف علیہ جدا ہوتے

ہیں۔ لہذا صَلَاةٌ وَسْطَىٰ کے معنی دُعَا کے لینا بہتر ہے۔ درود شریف بھی دعائیں شامل ہے۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا
ہیں۔ اے مسلمانو! اس نبی پر تم بھی صَلَاةٌ وَسَلَامٌ بھیجو۔ بندوں کے لئے دُعَا لئے مَح الْعِبَادَات ہے کہ اس سے عاجزی اور مفلسی ظاہر ہوتی ہے جو رازِ بندگی ہے، میرے عبدیت ہے۔

وَقَوْمًا لِلَّهِ؛ اور اللہ کے سامنے کھڑے رہو۔ قِنْتَيْنِ؛ عاجزی خاموشی، نیاز

مندی اور خشوع و خضوع کے ساتھ۔ وہ نماز ہی کیا ہے جس میں حضورِ قلب نہ ہو اور اظہارِ نیاز مندی نہ ہو۔

ترجمہ :- نمازوں کی محافظت کیا کرو اور بہترین صلوات کی پابندی کرو۔ اللہ کے سادب اور نیاز مندی سے کھڑے رہو :-

فَإِنْ خِفْتُمْ فَرِجَالًا أَوْ رُكْبَانًا فَإِذَا أَمِنْتُمْ فَأَذْكُرُوا اللَّهَ كَمَا عَلَّمَكُمْ مَالَكُمْ تَكُونُوا تَعْلَمُونَ (۲۳۹)

فَإِنْ خِفْتُمْ؛ اگر تم کو خوف ہو، دشمنوں کا ڈر ہو۔ فَرِجَالًا؛ تو پیادہ ہی پڑھ لو۔ رُكْبَانًا جمع رَاكِبٌ۔ اُذْكُرُوا؛ یا شتر سوار ہو تو شتر پر نماز پڑھ لو۔ عربی میں ایک شتر سوار کو، اور فارس اسپ سوار کو کہتے ہیں یعنی جنگ کے وقت اگر جماعت نہ ہو سکے تو کچھ مضائقہ نہیں جو جس حال میں ہے نماز پڑھ لے۔ فَإِذَا أَمِنْتُمْ؛ پھر جب تم کو امن ہو جائے۔ فَأَذْكُرُوا اللَّهَ؛ تو اللہ کا ذکر کرو، اس کی یاد کرو، نماز پڑھو۔ كَمَا عَلَّمَكُمْ؛ اس طرح سے کہ اللہ نے تم کو تعلیم دی، تم کو سکھایا۔ مَالَكُمْ تَكُونُوا؛ جس طرح سے کہ تم نے تھے۔ تَعْلَمُونَ؛ جانتے، علم رکھتے۔

ترجمہ :- پس اگر تم کو (دشمنوں کا) خوف ہو تو پیادہ یا سوار ہی نماز پڑھ لو۔ پھر جب تم کو امن ہو جائے تو اس طرح اللہ کا ذکر کرو (یعنی نماز پڑھو) جس طرح کہ اس نے تم کو تعلیم دی ہے اور جس کو تم جانتے نہ تھے۔ (اور جس کا تم کو علم نہ تھا) :-

اس آیت سے نماز یا جماعت کی اہمیت ثابت ہوتی ہے، خوف و جنگ کی حالت میں بھی نماز سے غفلت جس طرح بھی بن پڑے نماز بروقت ادا کرنی چاہیے۔

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا مَّتَاعًا وَصِيَّةً لِأَزْوَاجِهِمْ مَتَاعًا إِلَى الْحَوْلِ غَيْرِ إِخْرَاجٍ فَإِنْ خَرَجْنَ فَلَا جُنَاحَ عَلَيْكُمْ فِي مَا فَعَلْنَ فِي أَنْفُسِهِنَّ مِنْ مَّعْرُوفٍ وَاللَّهُ عَزِيزٌ حَكِيمٌ (۲۴۰)

وَالَّذِينَ؛ اور وہ لوگ جو۔ يُتَوَفَّوْنَ؛ وفات کر جاتے ہیں، مر جاتے ہیں۔ مِنْكُمْ؛ تم میں سے۔ وَيَذَرُونَ؛ اور چھوڑ جاتے ہیں۔ أَزْوَاجًا؛ بیوہ بیویوں کو۔ مَتَاعًا وَصِيَّةً؛ وصیت کر جاتے ہیں۔ لِأَزْوَاجِهِمْ؛ اپنے بیویوں کو کے لئے۔ مَتَاعًا؛ کچھ امداد کی۔ إِلَى الْحَوْلِ؛

سال بھر تک۔ غیر اخراج۔ گھر سے نہ نکالنے کی یہ ایک اخلاقی وصیت ہے جو مردوں کی ہے۔
یہ قانونی اور شرعی حکم نہیں ہے۔ اگر مصیبت کے قرابت دار بیوہ سے ایسا سلوک کریں تو اس کی
ممانعت نہیں۔ لہذا یہ حکم منسوخ بھی نہیں۔ فَإِنْ خَرَجْنَا؛ اگر وہ گھر سے نکل کھڑی ہوں۔
فَلَا جُنَاحَ عَلَيْكُمْ؛ تو تم پر کوئی گناہ نہیں۔ فَمَنْ مَفَعَلْنَا؛ اس کام میں کہ ان عورتوں نے
کیا۔ فَمَنْ مَفَعَلْنَا؛ اپنے لئے، یا خود سے۔ مِنْ مَّعْرُوفٍ؛ عرفِ عام اور دستور کے موافق۔
وَاللَّهُ عَزِيزٌ حَكِيمٌ؛ اور اللہ عزت و حکمت والا ہے۔

ترجمہ :- اور وہ لوگ جو تم میں سے وفات پا جائیں اور بیویاں چھوڑیں۔ اور اپنی بیویوں
کے لئے وصیت کریں کہ سال بھر تک ان کی امداد کریں، اور بے گھر نہ کریں اگر
وہ عورتیں، خود گھر سے نکل جائیں تو تم پر کوئی گناہ نہیں، اس کام میں کہ دستور
کے موافق ان عورتوں نے اپنے لئے کیا، اور اللہ عزت و حکمت والا ہے؛

وَاللَّمْ طَلَّقْتِ مَتَاعًا بِالمَعْرُوفِ حَقًّا عَلَى الْمُتَّقِينَ (۲۴۱)
وَاللَّمْ طَلَّقْتِ؛ اور طلاق دی ہوئی عورتوں کے لئے۔ مَتَاعًا؛ امداد دینا ہے، سامان
دینا ہے۔ نفقہ دینا ہے۔ بِالمَعْرُوفِ؛ دستور کے موافق، عرفِ عام کے مطابق اس
طریقہ کے موافق جس کو لوگ جانتے ہیں۔ حَقًّا حَقًّا مفعول مطلق ہے حَقًّا
فعل محذوف کا۔ یہ بات ثابت اور لازم ہے۔ عَلَى الْمُتَّقِينَ؛ متقیوں پر، پرہیزگاروں
پر۔

ترجمہ :- اُن عورتوں کو کہ طلاق دی گئی ہو (زمانہ عدت میں) دستور کے موافق نفقہ دینا چاہیے۔

متقیوں پر یہ حکم لازم ہے؛

كذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ (۲۴۲) ع
كذَلِكَ؛ ایسے ہی۔ يُبَيِّنُ اللَّهُ؛ اللہ بیا کرتا ہے۔ لَعَلَّكُمْ تَعْقِلُونَ؛ تم کو۔ تمہارے لئے۔ آيَاتِهِ؛ اپنی آیتوں اور
احکام کو لَعَلَّكُمْ تَعْقِلُونَ؛ تاکہ تم سمجھو، عقل سے کام لو۔

ترجمہ :- ایسے ہی اللہ اپنے احکام کو تم سے بیا کرتا ہے تاکہ تم عقل سے کام لو (اور سمجھو)؛

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّبِيُّ إِذَا طَلَّقْتُمُ النِّسَاءَ فَطَلِّقُوهُنَّ مِنْ لِعَدَّتِهِنَّ وَأَحْصُوا الْعِدَّةَ وَاتَّقُوا اللَّهَ رَبَّكُمْ لَا تَخْرِجُوهُنَّ مِنْ بُيُوتِهِنَّ وَلَا يَخْرُجْنَ إِلَّا أَنْ يَأْتِيَنَّ بِفَاحِشَةٍ مُبَيِّنَةٍ وَوَلَاكُ حُدُودِ اللَّهِ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ لَا تَدْرِي لَعَلَّ اللَّهَ يُخْدِتُ بَعْدَ ذَلِكَ أَمْرًا ①

يَا أَيُّهَا النَّبِيُّ! اذ اطلقتہم النساء؛ جب طلاق دو تہ عورتوں کو۔ فَطَلِّقُوهُنَّ لِعِدَّتِهِنَّ؛ تو ان کو طلاق دو عدت کے مناسب وقت یعنی طہر اور پاکیزگی کی حالت میں نہ کہ حیض کی حالت میں۔ وَأَحْصُوا الْعِدَّةَ؛ اور عدت کے دنوں کی گنتی کرو۔ وَاتَّقُوا اللَّهَ رَبَّكُمْ؛ لیو را اللہ سے جو تمہارا پروردگار ہے ڈرتے رہو تقویٰ اختیار کرو۔ اس کے غضب سے بچو۔ لَا تَخْرِجُوهُنَّ مِنْ بُيُوتِهِنَّ؛ ان کو ان کے گھروں سے نہ نکالو خصوصاً عدت کے زمانے میں۔ بیویاں گھر میں رہنے کے لئے ہیں۔ بات بات پر یہ نہ کہو کہ جاؤ تم اپنے ماں باپ کے پاس چلی جاؤ۔ وَلَا يَخْرُجْنَ؛ اور بی بیوں کو بھی نہیں چلے گی کہ ذرا اسی بات پر میکہ جا کر بیٹھ جائیں شوہروں کے گھر سے نکل جائیں۔ إِلَّا أَنْ يَأْتِيَنَّ بِفَاحِشَةٍ مُبَيِّنَةٍ؛ مگر یہ کہ صریح بے حیائی کریں۔ خاوند کی ضد سے ان کے علی الرغم بغیر خاوند کو لئے سیر کے لئے ماری ماری پھریں گی تو وہ جو کچھ کریں کم ہے۔ جب عورتیں عہد داروں کے پاس سفارش کو نکلیں گی تو اس کا انجام کیا ہوگا معلوم؛ وَتَذَكُّرُ حُدُودِ اللَّهِ؛ یہ اللہ کے مقرر کردہ حدود ہیں اس کے احکام ہیں۔ وَمَنْ يَتَعَدَّ حُدُودَ اللَّهِ؛ اور جو اللہ کے حدود سے تجاوز کرے اس سے باہر ہو جائے۔ اس کے احکام کو نہ مانے۔ فَقَدْ ظَلَمَ نَفْسَهُ؛ تو وہ اپنے نفس پر ظلم کرے گا۔ اپنے ہاتھ سے اپنے پیر پر کھٹاری مارے گا۔ لَا تَدْرِي۔ تم کو معلوم نہیں۔ لَعَلَّ اللَّهَ يُخْدِتُ؛ شاید کہ اللہ یخْدِتُ؛ پیدا کرے گا، نکلے گا۔ بَعْدَ ذَلِكَ؛ اس کے بعد۔ أَمْرًا؛ کسی بات کو اور اس کو اپنے انجام بد پر ندامت لاحق ہو۔ شرمندہ ہونا پڑے ذلیل و خوار ہونا پڑے یا بیوی سے پھر ملاپ پیدا کر دے۔

ترجمہ :- اے پیغمبر! جب تم (یعنی مسلمان) طلاق دینا چاہو تو ان کی عدت (کے شروع)

میں طلاق دو (یعنی حیض سے پہلے) اور عدت کی مدت کو شمار کرتے رہو اور اللہ سے جو تمہارا پروردگار ہے ڈرتے رہو۔ (اس کے غضب سے بچو) ان کو اپنے گھر و سے نہ نکالو اور وہ خود بھی نہ نکلیں، مگر یہ کہ کوئی کھلی بے حیائی کا کام کرے جس سے یہ خدا کے حدود ہیں۔ اور جو حدودِ الہی سے تجاوز کرتا ہے وہ اپنے نفس پر ظلم کرتا ہے۔ معلوم نہیں، ممکن ہے کہ اللہ اس کے بعد کوئی اور صورت پیدا کرے۔

صاحبِ اِذْخِیع ہو کہ طلاق صرف مسلمانوں کے مذہب میں ہے۔ مرد طلاق دے سکتا ہے اور عورت خلع طلب کر سکتی ہے! اسلام میں ایک حد تک مردوں کو بھی آزادی ہے اور عورتوں کو بھی۔ جب میاں بیوی میں نباہ ممکن نہ ہو تو طلاق ہی پر فیصلہ ہونا چاہئے۔ مگر ہو رہا کیا ہے؟ بیوی کا بھاری ہرزاس کی ادائیگی ممکن نہیں۔ مرد اس لئے طلاق نہیں دیتا کہ ساری عمر مہر کی ادائیگی میں گزرے گی۔ عورت اس لئے خلع نہیں مانگتی کہ مہر کی اتنی بڑی رقم چھوڑنا بڑا دشوار ہے۔ ہندوؤں کے پاس طلاق ہم ہی نہیں۔ غریب عورت کو تو خاندان کے ساتھ رہنا چاہئے۔ مگر مرد کو عورت کے ساتھ رہنا ہونے کی کوئی ضرورت نہیں۔ سستی کی رسم اسلامی حکومت سے روک دی گئی ہے تو اس کا سر منڈایا ہے اور کھانے پینے میں اتنی تکلیف دی جاتا ہے اور ذلت و خواری میں اس طرح بے کراٹا پڑتا ہے کہ ہزار دفعہ مرنے کا بہتر۔

روز کی جانکنی سے چھوٹ گئے مر گئے ہم تو کچھ بُرا نہ ہوا
عیسائیوں کے پاس زنا ثابت ہونے پر طلاق ہو سکتی ہے۔ یہ کیا بے حیائی کی جدائی ہے۔ بعض غیر مسلم مسلمانوں کا دیکھا دیکھی طلاق کو بھی ماننے لگے ہیں۔ یہ کس سے سیکھا ہے؟ مسلمانوں سے۔ اسلام کا اور مطالعہ کرو، اس پر غور و فکر کرو اور بہت سی باتوں میں اسلام کی حقیقت ظاہر ہو جائے گی۔ طلاق کتنے قسم کی ہے۔ (۱) طلاقِ رجعی (۲) طلاقِ بائن (۳) طلاقِ مغلطہ۔ معمولی ایک طلاق پر بیوی سے مل سکتے ہیں، اس سے رجوع کر سکتے ہیں اس کو طلاقِ رجعی کہتے ہیں۔ طلاقِ رجعی میں عدت نہیں! اگر طلاق میں شدت پیدا ہو جائے خواہ ایک طلاق ہو یا دو تو خاندان خود

ہی رجوع نہیں کر سکتا بلکہ عورت کی رضامندی سے دوبارہ نکاح کر سکتا ہے۔ اس کو طلاق بائن کہتے ہیں اس کے ذمہ ایک دوسرا نہیں آجائے گا۔ اگر عورت دوبارہ اسی سے نکاح کرنے کو راضی نہ ہو تو اسے کوئی مجبوری نہیں اگر کسی نے اپنی عورت کو تین طلاقیں دیدیں تو اس کی حماقت سے اس کی بیوی اس کے ہاتھ سے نکل گئی۔ اب دوبارہ خود اسی سے عورت نکاح کرنا چاہے تو بھی نہیں ہو سکتا۔ اس کو طلاق مغلظہ کہتے ہیں۔ مرد کے اختیار میں صرف تین طلاقیں ہیں خواہ ایک ہی وقت میں دی جائیں یا متفرق طور سے بہر حال تین طلاقوں کے بعد بیوی میاں کے ہاتھ سے نکل گئی۔ اب ان کا ظلم و ستم نہ اٹھائے گی۔ ایک بار دیکھا، دوبار دیکھا، تین بار دیکھا، جب طاپ کی کوئی صورت ہی نہیں تو بیوی آزاد ہے وہ دوسرے سے نکاح کر سکتی ہے۔ یہ حدت کیا ہے اور کتنے قسم کی ہے اور اس کی مدت کیلئے ہے طلاق کے بعد یا شوہر کے مرنے کے بعد کن ہے کہ عورت حاملہ ہو۔ تین چھینے کی مدت میں یا تین حیض یا تین طہر کی مدت میں معلوم ہو سکتا ہے کہ عورت حاملہ ہے یا نہیں۔ زمانہ حدت میں اپنے متعلقین کو اطلاع دینی ^{منجانب} حدت کے بعد اس کو اپنے میٹھے چلے جانے کے لئے سہولت پیدا ہوگی۔ حدت کے زمانہ میں عورت کے کھلانے پینے کا صبر فرم کر پورے گائیونکہ وہ مرد کی خاطر اس کے گھر میں رہتی ہے حضرت امام اعظم ابو حنیفہ نہان بن ثابت رحمۃ اللہ علیہ کے پاس تین حیض حدت ہے اگر عورت نابالغ ہو یا بوری اودا کسہ ہو تو تین چھینے حدت حدت ہوگی اور حضرت امام شافعی رحمۃ اللہ علیہ کے پاس تین طہر حدت حدت ہے۔ اگر عورت حاملہ ہو تو پچھنے تک حدت حدت ہے۔ ادھر وضع حمل ہوا اور حدت حدت ختم۔ فرض کرو کہ ایک شخص نے حاملہ عورت کو طلاق دی اس کے دوسرے دن وضع حمل ہو گیا۔ بچہ پیدا ہو گیا تو حدت بھی ختم ہو گئی۔ اگر کسی کا خاندان مرد جٹے تو اس کی حدت چار مہینے دس دن ہے کیونکہ واقعہ سخت ہے لہذا حدت حدت بھی طلاق سے ڈیورٹی ہے یہ اللہ کے مقرر کردہ حدود ہیں۔ تفصیل کے لئے فقہ کی کتابیں دیکھئے :

فَاِذَا بَلَغْنَ اَجَلَهُنَّ فَاَمْسِكُوهُنَّ بِمَعْرُوفٍ اَوْ فَارِقُوهُنَّ بِمَعْرُوفٍ وَاَشْهَدُوْا ذَوِي عَدْلٍ مِّنْكُمْ وَاَقِيْمُوا الشَّهَادَةَ لِلّٰهِ ذٰلِكُمْ يُؤْ عَظِيْمَةٌ مِّنْ كَانَ يُؤْمِنُ بِاللّٰهِ وَالْيَوْمِ الْاٰخِرَةِ وَاَمِنْ يَتَّقِ اللّٰهُ يَجْعَلْ لَّهٗ مَخْرَجًا ۝۲۱

فَاِذَا بَلَغْنَ اَجَلَهُنَّ : جب پنج جائیں عورت میں اپنی مدت کو یعنی ان کی حدت ختم ہو جا اور

طلاقِ رجعی ہو یا سن اور مغالطہ نہ ہو۔ فَأَمْسِكُوهُنَّ بِمَعْرُوفٍ یعنی پھر دستور کے موافق ان کو روک رکھو یعنی رحمت کرو۔ أَوْ فَارِقُوهُنَّ بِمَعْرُوفٍ یا چھوڑنا ہو تو دستور کے موافق چھوڑ دو۔ سیدھی طرح انکو رخصت کر دو۔ وَأَشْهَدُ وَأَذُوْنِي عَدْلٍ مِّنْكُمْ اور اس مفارقت اور طلاق پر تم میں کے دو منصف گواہ مقرر کرو دو معتبر شاہد بھی رکھ لو۔ وَأَقِيمُوا الشَّهَادَةَ لِلَّهِ اور اللہ کا خیال کر کے شہادت دو یعنی گواہوں کو چاہیے کہ صحیح واقعات بیان کریں۔ ذَلِكُمْ یہ وہ باتیں ہیں۔ يُوعَظُ بِهِ جس سے نصیحت کی جاتی ہے اور وعظ و پند دیا جاتا ہے مگر کس کو؟ مَن كَانَ يُؤْمِنُ اس کو جو ایمان رکھتا ہے۔ بِاللَّهِ وَالْيَوْمِ الْآخِرِ اور آخرت کے دن پر۔ اور یہ سمجھتا ہے کہ احکامِ الہی کی خلاف ورزی کروں گا۔ تو مجھ سے قیامت میں باز پرس ہوگی۔ وَمَنْ يَتَّقِ اللَّهَ اور جو خدا سے ڈرتا ہے۔ يَجْعَلْ لَهُ مَخْرَجًا تو اس کے لئے کوئی راستہ لڑائی جھگڑے سے بچنے کا کوئی طریقہ نکال ہی لے گا۔

ترجمہ:

پھر جب عورتیں اپنی مدت (عدت) کو پہنچ جائیں تو ان کو (رکھنا ہو تو) دستور کے موافق اچھی طرح سے رکھو۔ یا (چھوڑنا ہے تو) اچھی طرح دستور کے موافق چھوڑ دو۔ اور اپنے میں سے دو معتبر گواہ بھی کر لو۔ اور (گواہوں کو بھی) چاہیے کہ اللہ کا لحاظ اور پاس کر کے سیدھی سیدھی گواہی دیں۔ یہ نصیحت دی جاتی ہے اس کو جو اللہ اور روزِ قیامت پر ایمان رکھتا ہے۔ اور جو خدا سے ڈرتا ہے (اور تقویٰ اختیار کرتا ہے) اس کے لئے کوئی نہ کوئی راستہ پیدا ہی کر دے گا۔

وَيَرْزُقُهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ
 إِنَّ اللَّهَ بَالِغُ أَمْرِهِ قَدْ جَعَلَ اللَّهُ لِكُلِّ شَيْءٍ قَدْرًا ﴿۱۳﴾
 وَيَرْزُقُهُ اور اس کو رزق پہنچا دے گا۔ مِنْ حَيْثُ لَا يَحْتَسِبُ ایسی جگہ سے کہ اس کو دہم و گمان بھی نہ تھا۔ وَمَنْ يَتَوَكَّلْ عَلَى اللَّهِ اور جو اللہ پر توکل کرتا ہے اس پر بھروسہ رکھتا ہے۔ اپنے کام اس پر چھوڑتا ہے۔ فَهُوَ حَسْبُهُ تو اللہ اس کو بس ہے۔ اس کی تمام ضرورتوں کے لئے کافی ہے۔ إِنَّ اللَّهَ بَالِغُ أَمْرِهِ بے شک اللہ کو جو منظور ہوتا ہے اس کو کر کے رہتا ہے۔

قَدْ جَعَلَ اللَّهُ لِلشَّيْءِ قَدْرًا. ہر چیز کا ایک اندازہ اس کا جو کام ہوتا ہے مبنی بر مصلحت ہوتا ہے۔

ترجمہ:- اور اللہ اس کو رزق پہنچا دیتا ہے اس جگہ سے کہ جس کا اس کو وہم و گمان بھی نہ تھا اور جو اللہ پر توکل کرتا ہے تو اللہ اس کو بس ہے (کافی ہے) یقیناً اللہ جو کرنا چاہتا ہے وہ کر کے رہے گا۔ خدانے ہر چیز کا ایک اندازہ مقرر کیا ہے۔ (ایک سلسلہ علل و معلول قائم کیا ہے)۔

وَاللَّيُّ يَبْسُتُنَ مِنَ الْمَحِيضِ مَنْ نَسِيَكُمْ إِنْ أَرْتَبْتُمْ فَعَدَّتْهُنَّ ثَلَاثَةُ أَشْهُرٍ وَاللَّيُّ لَمْ يَحِضْنَ وَأُولَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۗ وَاللَّيُّ يَبْسُتُنَ ۗ اور جو مایوس ہو گئی ہیں نا امید ہو گئی ہیں۔ مِنَ الْمَحِيضِ ۗ حیض

سے ان کی پیرانہ سالی کی وجہ سے حیض آنا موقوف ہو گیا ہے۔ مَنْ نَسِيَكُمْ ۗ تمہاری بیویوں میں سے۔ إِنْ أَرْتَبْتُمْ ۗ اگر تم کو تعین عدت میں شبہ ہو، کچھ شک و ریب ہو، کچھ خلش ہو۔ فَعَدَّتْهُنَّ ثَلَاثَةُ أَشْهُرٍ ۗ تو ان کی عدت تین مہینے ہے۔ عموماً عورتوں کو مہینے میں ایک دفعہ حیض آتا ہے بعض پورا مہینہ لیتی ہیں اور بعض پورا مہینہ نہیں لیتیں۔ ایسی شک کی صورت میں عدت کے تین مہینے لینا چاہئے وَاللَّيُّ لَمْ يَحِضْنَ ۗ اور ان نابالغ عورتوں کے لئے جنہیں حیض نہیں آتا عدت کے تین مہینے ہی مقرر کرنا چاہئے۔ وَأُولَاتُ الْأَحْمَالِ ۗ اور حاملہ عورتیں، أَجَلُهُنَّ ۗ ان کی عدت یہ ہے۔ أَنْ يَضَعْنَ حَمْلَهُنَّ ۗ کہ اپنے حمل کو رکھ دیں یعنی بچہ جن لیں۔ حاملہ کی عدت وضع حمل ہے۔ وَمَنْ يَتَّقِ اللَّهَ ۗ اور جو اللہ سے ڈرتا ہے۔ يَجْعَلْ لَهُ ۗ تو اس کے لئے پیدا کر دیتا ہے۔ مِنْ أَمْرِهِ يُسْرًا ۗ اس کا کام میں سہولت اور آسانی۔

ترجمہ:- اور تمہاری جو عورتیں حیض سے مایوس ہیں اگر ان کے متعلق تم کو کچھ شبہ ہو تو ان کی عدت تین مہینے مقرر کرو۔ اور (یہی تین مہینے کی عدت) ان نابالغ عورتوں کے لئے ہے جن کو حیض نہیں آتا اور جو حاملہ عورتیں ہیں ان کی عدت وضع حمل تک ہے

(یعنی بچہ جنم تک) اور جو شخص اللہ سے ڈرتا ہے اللہ اس کے لئے کچھ نہ کچھ سہولت پیدا کر ہی دیتا ہے۔

ذَٰلِكَ أَمْرُ اللَّهِ أَنْزَلَهُ إِلَيْكُمْ وَمَنْ يَتَّقِ اللَّهَ يُكَفِّرْ عَنْهُ سَيِّئَاتِهِ
وَيُعْظِمْ لَهُ أَجْرًا ⑤

ذَٰلِكَ أَمْرُ اللَّهِ۔ یہ اللہ کا فرمان ہے، یہ اس کا حکم ہے۔ أَنْزَلَهُ إِلَيْكُمْ جو تمہاری طرف نازل کیا ہے، بھیجا ہے۔ وَمَنْ يَتَّقِ اللَّهَ اور جو اللہ سے ڈرتا اور تقویٰ اختیار کرتا ہے۔ يُكَفِّرْ عَنْهُ سَيِّئَاتِهِ تو اللہ اس کے گناہوں کو اتار دے گا اسے درگزر کر دے گا۔ وَيُعْظِمْ لَهُ أَجْرًا اور اس کو بڑا اجر دے گا، عظیم ثواب سے سرفراز کرے گا۔ ترجمہ: یہ فرمانِ الہی ہے جو تمہاری طرف بھیجا ہے۔ اور جو اللہ سے ڈرتا اور تقویٰ اختیار کرتا ہے تو اللہ اس کے گناہوں سے درگزر فرماتا ہے اور بڑے ثواب سے سرفراز کرتا ہے۔

أَسْكِنُوا هُنَّ مِنْ حَيْثُ سَكَنْتُمْ مِنْ وُجْدِكُمْ وَلَا تَضَارُّوهُنَّ
لِتَضَيَّقُوا عَلَيْهِنَّ وَإِنْ كُنَّ أُولَاتٍ حَمِلٌ فَأَنْفِقُوا عَلَيْهِنَّ حَتَّى
يَضَعْنَ حَمْلَهُنَّ فَإِنْ أَرْضَعْنَ لَكُمْ فَآتُوهُنَّ أُجُورَهُنَّ وَأَمْرُهُمْ
بَيْنَكُمْ بِمَعْرُوفٍ وَإِنْ تَعَاَسَرْتُمْ فَمَنْ تَرْضَعُ لَهُ الْآخَرَى ⑥

أَسْكِنُوا هُنَّ تم اپنی بیویوں کو رکھو، مکن دو، سکونت پذیر کرو۔ مِنْ حَيْثُ سَكَنْتُمْ جہاں تم رہتے ہو، جہاں تمہاری سکونت ہے، جہاں خود رہتے ہو وہیں اپنی بیویوں کو بھی رکھو۔ مِنْ وُجْدِكُمْ اپنی مقدور کے موافق۔ وَلَا تَضَارُّوهُنَّ اور اپنی بیویوں کو ضرر نہ دو۔ اپنے گھر میں رکھ کر نہ مارو نہ پیٹو، نہ سوکن کے ساتھ رہنے پر مجبور کرو۔ نہ سانس تند کی کلانی سننے پر مجبور کرو۔ لِتَضَيَّقُوا عَلَيْهِنَّ کہ ان کو تکلیف پہنچاؤ، ان پر تنگی کرو۔ وَإِنْ كُنَّ أُولَاتٍ حَمِلٌ اگر مطلقہ عورتیں حاملہ ہوں۔ فَأَنْفِقُوا عَلَيْهِنَّ تو ان پر صرف کر دو، ان کا بار اٹھاؤ، ان کو کھلاؤ پلاؤ۔ ان کے اخراجات اٹھاؤ کیونکہ وہ تمہاری وجہ سے یہ سب کچھ

برداشت کر رہی ہیں۔ تم بھی اس کا بار اٹھاؤ۔ حَتَّىٰ يَضْعَنَ حَمْلَهُنَّ ۚ وَضَعَ حَمْلُ تَكَّ ۚ بَجْرٍ جَفْنَةٍ تَكَّ۔
 فَإِنْ أَرْضَعْنَ لَكُمْ ۚ پھر اگر مطلقہ عورت کو بچہ ہو جائے اور وہ تمہارے بچے کو دودھ پلا۔ فَأَتَوْهُنَّ
 أُجُورَهُنَّ ۚ تو ان کو ان کی اجرت دو؛ ان کا خرچہ اٹھاؤ، ان کی دودھ پلائی دو۔ وہ اب تمہاری بیوی
 تو بنے نہیں۔ وَأَتِمِّرُوا بَيْنَكُمْ ۚ اور آپس میں صلاح و مشورہ کر لو۔ بِمَعْرُوفٍ ۚ دستور
 کے موافق مناسب طریقے سے۔ وَإِنْ تَعَاَسَرْتُمُوهُ ۚ اور اگر تم میں کشمکش پیدا ہو جائے، ضِدْمٌ ضِدْرِي
 کی ٹھہرے اگر ایک دوسرے سے تنگدلی کا برتاؤ کرو۔ فَسْتَرْضِعْ لَهَا أُخْرَىٰ ۚ (جنی مل دودھ
 پلانے کو تیار نہ ہو) تو کوئی دوسری عورت اس کو دودھ پلائے گی۔

ترجمہ۔ جہاں تم رہتے ہو وہاں اپنی بیبیوں کو بھی رکھو اپنی مقدور کے موافق (ان کا بار اٹھاؤ)
 اور انہیں ضرر نہ دو اور ان کو تنگ نہ کرو (خواہ مطلقہ اور عدت کی بیوی ہو یا غیر مطلقہ)
 اور اگر عورتیں حاملہ ہوں تو جننے تک ان کا خرچ اٹھاتے رہو (جننے کے بعد) اگر تمہارے
 بچے کو دودھ پلائیں تو ان کو دودھ پلائی دو۔ اور آپس میں دستور کے موافق اچھے طریقہ
 سے مشورہ کر لو۔ اور اگر تم تنگدلی سے کام لیتے ہو اور کشمکش کرتے ہو تو کوئی اور عورت
 دودھ پلائے گی۔

لِيُنْفِقَ ذُو سَعَةٍ مِّن سَعَتِهِ ۗ وَمَن قُدِرَ عَلَيْهِ رِزْقُهُ فَلْيُنْفِقْ
 مِمَّا آتَاهُ اللَّهُ ۗ لَا يَكْلِفُ اللَّهُ نَفْسًا إِلَّا مَا آتَاهَا ۗ سَيَجْعَلُ اللَّهُ بَعْدَ

عَشْرٍ نِّسْرًا ۙ

لِيُنْفِقَ ۙ (مگر دیکھو!) خرچ کرے بار اٹھائے۔ ذُو سَعَةٍ ۙ گنجائش والا استطاعت
 والا۔ وسعت و فراخی والا۔ مِّن سَعَتِهِ ۙ اپنی گنجائش سے۔ وَمَن قُدِرَ عَلَيْهِ رِزْقُهُ ۙ
 اور جس کا ہاتھ تنگ ہے، جس کی آمدنی میں کمی ہے، جس کا مال نپاٹلا ہے۔ فَلْيُنْفِقْ ۙ تو اس کو
 چاہئے کہ خرچ کرے۔ مِمَّا آتَاهُ اللَّهُ ۙ خدا نے جو کچھ اسے دے رکھا ہے اس میں سے لَا يَكْلِفُ
 اللَّهُ نَفْسًا ۙ خدا کسی کو تکلیف نہیں دیتا۔ إِلَّا مَا آتَاهَا ۙ مگر اتنی ہی جتنا کہ اس کو دیا ہے۔
 سَيَجْعَلُ اللَّهُ ۙ پریشان ہونے کی بات نہیں) اللہ کر دے گا۔ بَعْدَ عَشْرٍ نِّسْرًا ۙ

کے بعد کشادگی، سختی کے بعد آسانی۔

ترجمہ :- خدا نے جس کا ہاتھ کشادہ کیا ہے اس کو چاہیے کہ اپنی وسعت کے موافق خرچ کرے اور جس کا ہاتھ تنگ ہے اس کا رزق نیا تلاً ہے۔ خدا نے اس کو جو کچھ دیا ہے اسی سے ضرر کوے خدا کسی کو اتنی ہی تکلیف دیتا ہے جتنا اس کو دیا ہے۔
عنفرب اللہ تنگی کے بعد کشادگی (عُسر کے بعد یُسْر) عطا فرمائے گا۔

چند سطور بحر العلوم کے بارے میں

شمس المفسرین شیخ الحدیث استاذ العلماء بحر العلوم حضرت محمد عبدالقدیر صدیقی حسرت رحمۃ اللہ علیہ حیدرآباد دکن کی ایک ایسی عالم شخصیت تھے جن کو بجا طور پر بحر العلوم اور استاذ العلماء کے لقب سے یاد کیا جاتا ہے۔ آپ کی ولادت بروز جمعہ ۲۷ رجب ۱۲۸۸ھ (۱۳ اکتوبر ۱۸۷۱ء) حیدرآباد دکن کے ایک مشہور علمی گھرانے میں ہوئی۔ آپ نے پنجاب نیورسٹی سے مولوی فاضل اور منشی فاضل کے امتحانات بدرجہ امتیاز کامیاب کئے اور ابتداءً آپ کا تقرر دارالعلوم پر ہوا جو اس زمانے میں حیدرآباد دکن کی مشہور درسگاہ تھی۔ جب عثمانیہ یونیورسٹی کا قیام عمل میں لایا گیا تو آپ پروفیسر اور صدر شعبہ دینیات مقرر ہوئے۔ بذریعہ شاہی فرمان آپ کی ملازمت کی مدت میں دس سال تک مسلسل توسیع ہوتی رہی۔

آپ نے قرآن مجید کی مکمل تفسیر لکھی جو "تفسیر صدیقی" کے نام سے پاکستان سے شائع ہوئی۔ حیدرآباد دکن میں تفسیر کی طباعت کا کام چل رہا ہے اور انشاء اللہ جلد پائیہ تکمیل کو پہنچے گا۔ ۱۹۳۱ء میں حیدرآباد اکیڈمی کی جانب سے آپ کا تحقیقی مقالہ "مسئلہ عدم نسخ قرآن" طبع ہوا جس میں آپ نے ثابت فرمایا ہے کہ قرآن شریف کی کوئی آیت فسوخ نہیں آپ کی تالیف "الذین" بزبان عربی جامعہ عثمانیہ کے نصاب فقہ میں شامل تھی۔ آپ نے علامہ شیخ اکبر محی الدین ابن عربی کی تصنیف "فصوص الحکم" کا معرکہ الارواحی ترجمہ فرمایا جو جامعہ عثمانیہ کے دارالترجمہ سے شائع ہوا اور کافی شہرت رکھتا ہے۔ تصوف میں آپ کی کئی تصانیف ہیں جن میں حکمت اسلامیہ، المعارف، العرفان، التوحید (بزبان فارسی) اور مکاتیب عرفان شامل ہیں۔

آپ حسرت تخلص فرماتے تھے اور عربی، فارسی، اردو اور ہندی میں کہتے تھے۔ آپ کا مجموعہ کلام "حکلیات حسرت" کے نام سے زیور طبع سے آراستہ ہو چکا ہے۔ آپ نے ۱۸ شوال ۱۳۸۱ھ (۲۳ مارچ ۱۹۶۲ء) بروز شنبہ بوقت عصر اس ارفانی سے رحلت فرمائی۔

محمد عباس علمبردار صدیقی

بہتم حسرت اکیڈمی و کتب خانہ بحر العلوم

صدیق گلشن۔ حیدرآباد